

اَلَمْ يَأْنِ لِلَّذِيْنَ اٰمَنُوْاۤ اَنْ تَخْشَعَ قُلُوْبُهُمْ
لِذِكْرِ اللّٰهِ وَمَا نَزَلَ مِنَ الْحَقِّ

پ ۲۷۔ س ۵۷۔ آیت ۱۶

بہ عون صنّاعِ مِکین و مکان
و فضلِ خلاقِ زمین و آسمان

(ترجمہ) کیا ایمان والوں کے لئے ابھی وہ وقت نہیں آیا کہ ان کے
دل جھک جائیں گئے اللہ کی یاد اور اس حق کے لئے جو نازل ہوا

نوافل سے ہم فائل

کیوں؟

مرتبہ

چوہی نور احمد مقبول ڈھڈی نقشبندی

مکتبہ حضرت کرمانوالہ

مقبول سٹریٹ افصال روڈ۔

ساندہ کلاں۔ لاہور

اَلْحَمْدُ لِلّٰہِ الَّذِیْ اَمْتَنَ تَخْشَعُ قُلُوْبُهُمْ لِذِکْرِ اللّٰہِ وَمَا تَذَكَّرُوْنَ
پ ۲۰ - ص ۵۰ - ایت ۱۶
بہ عنوان صنایع ممکن و مکمل
و فضیل خلاق زمین و آسمان

(ترجمہ) کیا ایمان والوں کے لیے ابھی وہ وقت نہیں آیا۔ کہ ان کے
دل جھک جائیں اللہ کی یاد اور اُس حق کے لیے جو نازل ہوا ۵

غافل سے ہم غافل کیوں؟



مرتبہ

پروفیسر نور احمد مقبول ڈھڑی (میر و والی) نقشبندی

مکتبہ حضرت کرمانوالہ - محلہ حیات گنج - مقبول سٹریٹ

افضال روڈ - ساندہ کلاں - لاہور

آئینہ ترتیب

عنوان	صفحہ	عنوان
مرض مال	۳	رجب المرجب، شعبان المعظم
ضروری ہدایات و تنبیہ	۴	رمضان المبارک، ذی الحجہ
نماز کے فوائد و فوائد کی افادیت	۷	چہار شنبہ (بدھ) کی نفل نماز
نوافل - اولیاء اللہ کی نگاہ میں	۹	طہارت نماز کی گنجی ہے
نہایت اہم اور خصوصی رعایت و بکالطریقہ	۱۲، ۱۱	فصل وضو
گھر کو باہر نہ نکھنے کا طریقہ	۱۳	مرکبان، گردن کے سر کا مسنون طریقہ
نفل کا نوافل (تہجد، اشراق، چاشت، زوال، اذان، صلوٰۃ تہجد) دیگر	۱۶، ۱۳	مسواک، مسواک کے فوائد و اہمیت
نوافل (تحفہ) اور تحفہ اسجد قبر میں آسانی و روشنی قبر میں سے ہے		احکام اور اس کے مسائل، طریقہ احکام
غوثی حفظ ایمان کے لیے، گنجی مسائل سے		سجد سے باہر نکلنے کی صورتیں، مسحک اور احکام غسل وضو
نہایت نماز پر جائز	۲۱، ۱۸	آداب احکام، عبادات، احکام، مراقبہ احکام کا خاص ذکر
عاجت کے لئے		الہیۃ القدر، احکام قزوئے والے کام
برائے دفع حاجت و	۲۲	احکام چھوڑنے کی جائز صورتیں
زلف و شب و شفا و مرض		عورتوں کا احکام، اختتام احکام
صلوٰۃ الحاجت غوثی، ہر کی کے رشتہ کے لیے دعا	۲۳، ۲۲	احکام کی اہمیت، تحفہ کا طریقہ
نفل روزہ، شب، بیداری، شب، عید میلاد النبی		احکام، اصول و کیفیہ
مناجیسوی شب، شب برأت الہیۃ القدر	۲۷، ۲۳	رات کو سوتے وقت کی دعائیں
نماز، صاف سیدہ		سلام جو روزہ اطہر رسول قبولی
شیطان سے بچاؤ		پریشانی کیا جاتا ہے
فراموشی رزق		غافل دعا (ذات گزشتہ ذائقیہ) کلید فتح ہمارے جسم، طالب علموں
نماز استغفار، صلوٰۃ و عبادت و خیرات و اذکار	۲۹، ۲۸	اور روحانی کام کرنے والوں کے لیے دعا مقررہ حضرات کے لیے خاص
زیارت رسول قبولی (نوافل و روزہ شریف)	۳۰	دعا و تنبیہ
روزہ کا میانی قرآن پاک کی تلاوت کی اہمیت	۳۳	آداب تلاوت قرآن مجید
عورتوں کی نماز، مخلصانہ مشورہ	۳۵، ۳۳	روزہ شریف پڑھنے کے آداب
نماز کب حقیقی نماز بن سکتی ہے، نماز کا صحیح طریقہ	۳۶	
ایک چادر	۳۷	
میتوں اور بونوں کے نوافل حرم الحرام	۳۷، ۳۶	
صبر و استقامت، روح الاول شریف		

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ

عرض حال

الحمد للہ کہ ایک علمی اور دیندار گھرانے میں آنکھ کھولی اور تربیت پائی۔ اللہ تعالیٰ کے فضل و کرم۔ نبی مکرم۔ رسول معظم صلی اللہ علیہ وسلم کی شفقت بے پایاں اور اپنے پیر و مرشد گنج کرم حضرت پیر سید محمد اسماعیل شاہ صاحب بخاری رحمۃ اللہ علیہ کے فیضانِ نظر سے اس بندۂ ناچیز کو ۱۹۶۴ء سے ۱۹۹۲ء تک اکثر اعتکاف کی سعادت حاصل ہو رہی ہے۔ ایام اعتکاف کے دوران میں اکثر دوست احباب احقر سے متبرک راتوں اور بزرگ ساعتوں میں نوافل کا طریقہ عبادت دریافت کرتے۔ دل میں جاگزیں رہا کہ نوافل کے متعلق ایک کتابچہ مرتب کروں۔ تاکہ بندگانِ خاص جو حق تعالیٰ کی عبادت کے لیے فارغ و مستعد ہوں۔ اپنے فارغ اوقات خالق کائنات کی بندگی میں گزاریں۔ مشغول عبادت رہ کر قربِ الہی حاصل کریں۔ چنانچہ توفیقِ ایزدی سے یہ کتابچہ ”نوافل سے ہم غافل کیوں؟“ قارئینِ کرام کے پیشِ خدمت ہے۔ تاکہ ہر کوئی اپنی اپنی استطاعت اور ذوق کے مطابق استفادہ کر سکے۔ گلہائے دیہار تو ہر چین میں ملتے ہیں۔ میں نے دل افروز اور مہکدار پھولوں کو ایک گلدستہ کی شکل میں پیش کیا ہے۔ تاکہ مشاق رنگ بو اپنے مختصر اوقات میں ان کی مہک سے دل و دماغ کو معطر کر سکیں۔

اس کتابچہ کی ترتیب میں ”رکن الدین“۔ ”مدارج النبوت“ غنیۃ الطالبین“۔

بسم اللہ الرحمن الرحیم

شیخ یزید ہدایت پلاکھوں سلام

مصطفیٰ جانِ رحمت پلاکھوں سلام

جملہ حقوق بحق مؤلف محفوظ ہیں

نام کتابچہ	نوافل سے ہم غافل کیوں؟
مرتب	چوہدری نور احمد مقبول نقشبندی
ناشر	مکتبہ حضرت کرمانوالہ، الفضال روڈ ساندہ کلاں لاہور
خوشنویس	محمد صدیق، معادن، محمد سعید نامدار
طبعات	لال اختر رشید پرنٹنگ پریس بالقابل ڈاٹا روڈ باراکھوں والا ہسپتال لاہور
اشاعت اول	1990ء (تعداد 1000)
اشاعت ہشتم	2002ء (تعداد 1000)
اشاعت نہم	شعبان المعظم 1427ھ بمطابق ستمبر 2006ء
بدیہ	30/ روپے

ملنے کے پتے

- 1۔ مکتبہ حضرت کرمانوالہ، مقبول سٹریٹ، الفضال روڈ، ساندہ کلاں لاہور۔
- 2۔ دارالعلوم قمر الاسلام سلیمانہ، پنجاب کالونی، کراچی۔ فون: 5376884
- 3۔ مسلم کتابوی دربار مارکیٹ، گنج بخش روڈ لاہور۔ فون: 7225605
- 4۔ مکتبہ اہلسنت جامعہ نظامیہ رضویہ اندرون لوہاری گیٹ لاہور۔
- 5۔ اعجاز احمد نقشبندی گلزار پیچہ مارٹ، A-1 حسن علی آفندی روڈ کراچی

”کیمیاۓ سعادت“ کشف المحجوب اور دیگر کتب نماز سے مدد ملی گئی ہے مجھے اپنی بے بضاعتی اور کم مائیگی کا بخوبی علم ہے۔ مگر یہ ایک جذبہ تھا جس نے یہ اوراق مرتب کرنے کی ہمت دلائی۔ اہل علم حضرات سے گزارش ہے کہ اگر کہیں کوئی لغزش یا غلطی پائیں تو بندہ ناچیز کو مطلع فرمائیں تاکہ طبع دوم میں تصحیح کر سکوں۔ رب العزت سے دعا ہے کہ امت محمدیہ کو شیطانی وسوسہ اور شکوک سے محفوظ فرمائے اور صراطِ مستقیم پر چلنے کی توفیق عطا فرمائے۔ آمین ثم آمین۔

بندہ ناچیز
مقبول

ضروری ہدایات

جو کوئی نوافل پڑھنے کا شوق رکھے اُسے چاہیئے کہ مندرجہ ذیل ہدایات پر عمل پیرا ہو۔ انشاء اللہ کامیابی حاصل ہوگی۔

- i۔ پہلے فرض نمازوں کی حفاظت کرے ان کی ادائیگی میں سستی اور غفلت اختیار نہ کرے۔ ورنہ نوافل سے فائدہ نہ ہوگا۔ (i) رزقِ حلال کھائے۔ لقمہ حرام سے بچے۔ (ii) والدین، سرینہ، اقارب اور بندوں کے حقوق کا خیال رکھے۔ (iv) مخلوق خدا سے نیک برتاؤ کرے۔ (v) طریقہ عبادت، صحیح طہارت، وضو اور دیگر ضروری مسائل سے واقفیت حاصل کرے۔
- (vi) تلاوت قرآن مجید کو لازم کرے۔ نبی اکرم صلی اللہ علیہ وسلم پر تحفہ درود و سلام بھیجتا رہے۔ (vii) عبادت سے صرف رضائے الہی مقصود ہو۔
- (viii) گنہگار رہے تو پہلے توبہ کرے۔ (ix) نفل کھڑے ہو کر پڑھے تو زیادہ

ثواب ہے۔ بیمار ہو یا ضعیف ہو تو بیٹھ کر پڑھ لے (x) نفل نماز گھر میں پڑھنا بہتر ہے کہ اس طرح گھر کو فضیلت ملتی ہے۔ (xi) چار رکعت نوافل میں درمیانی قعدہ میں التَّحِيَّات۔ درود اور دعا مکمل پڑھ کر کھڑا ہو۔ تیسری رکعت سبحانک اللہ سے شروع کرے۔ (xii) نوافل میں استقامت اور مداومت ضروری ہے۔ عمل گرچہ تھوڑا ہو مگر ہمیشہ ہو۔ (xiii) وظائف میں کامیابی کے لیے پابندی نماز، پرہیزگاری۔ صحتِ لفظی، اخلاقی پاکیزگی اور حضور قلب کو بڑا دخل ہے۔ (xiv) قبولیت دعا کے لیے اول و آخر درود شریف پڑھا جائے۔ (xv) مسواک کا استعمال وضو کے وقت رکھے کہ سترگنا ثواب ہے۔ (xvi) ہم مبارکی کے نقصانات سے بچاؤ کے لیے اہم مقامات کے ارد گرد ریت کی بوریاں رکھتے ہیں۔ شیطان رجو انسان کا کھلا دشمن ہے) کے حملوں سے فرائض کے ثواب کو بچانے کے لیے نوافل کی بوریوں کا حصار اپنے گرد بنائیے۔ تاکہ آپ شیطان لعین کی دست برد سے محفوظ رہیں۔ (xvii) ہر نماز میں قیام۔ رکوع۔ سجدہ۔ قمر، جلسہ اطمینان سے ادا کریں۔ تین تبیغ تو کم از کم ہے زیادہ کریں مگر نو دفعہ سے زائد نہیں۔

تنبیہ

(i) جاہل پیروں اور جاہل صوفیوں سے بچو۔ جو ظاہری نماز کی بجائے دل کی نماز کا خود ساختہ طریقہ بتاتے ہیں۔ خدا کے صریح حکم اور حضور نبی کریم صلی اللہ علیہ وسلم کے طریقہ کے خلاف ہر دوسرا طریقہ عبادت سراسر گمراہی اور نقصان دہ ہے۔ کیونکہ ارشاد الہی کے مطابق حضور علیہ الصلوٰۃ والسلام مسلمانوں کے لیے

واجب التعظیم نمونہ ہیں۔

۱۱) بڑی مجلس سے بچو۔ بالخصوص وہ مجلس جس میں مذہب، شعار اسلامی اور طریقہ عبادت کی تضحیک کی جاتی ہو۔

۱۲) بغض۔ حسد، خیانت، جھوٹ، وعدہ خلافی، گالی گلوچ، تکبر، ریا، اور غیبت سے بچو۔ اور اخلاقِ فاضلہ پیدا کرے۔ آنکھ کو آزاد نہ رکھے کہ فتنہ و فساد کا موجب ہے۔

۱۳) فرائض آشکارا پڑھے اور نوافل پوشیدہ۔ اس لیے کہ ریا سے نجات پائیں۔ رکشفت (محبوب)

(۷) حدیث شریف میں پیشاب یا پاخانہ کی گندگی سے پاکی حاصل کرنے کی تاکید آئی ہے۔ پس چاہیے کہ بیت الخلاء میں جانے سے پہلے انگوٹھی، تنویر یا ایسی چیز جس پر کوئی منبر تک نام یا کلام لکھا ہو جیم سے الگ کرے۔ مسنونہ دعا پڑھ کر پہلے بایاں قدم اندر رکھے۔ جب باہر آئے تو پہلے دایاں پاؤں نکالے اور مسنونہ دعا پڑھے۔ ننگے سر پاخانہ پیشاب کرنا۔

ایسی حالت میں کلہ کلام پڑھنا یا باتیں کرنا، کھڑے ہو کر یا لیٹ کر بلا عذر پاخانہ پیشاب کرنا، اس حالت میں قبلہ کی طرف مٹنے یا پیٹھ کرنا۔ چاند، سورج یا ہوا کے رخ کی جانب مٹنے کرنا اور آسمان کی طرف دیکھنا خلافِ اولیٰ ہے۔ ایسی جگہ پیشاب بیٹھنا جہاں سے پیشاب وغیرہ کے چھینٹے اڑ کر اپنے اوپر پڑیں مکروہ تحریمی ہے۔ کیونکہ پیشاب کے چھینٹوں سے نہ بچنے پر عذابِ قبر ہوتا ہے۔ (رد مختار۔ عالمگیری)

(۷) قبلہ کا احترام ضروری ہے۔ قبلہ کی طرف تھوکرنا۔ پاؤں پسا کرنا۔ گلی کرنا خلافِ

ادب ہے۔

بِسْمِ اللَّهِ الرَّحْمَنِ الرَّحِيمِ

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ۚ رَأَيْتُمْ ۚ آيَاتِ ۚ سُورَةُ ۲۹

(ترجمہ) کچھ شک نہیں کہ نماز بے حیائی اور بُری باتوں سے روکتی ہے) اللہ تعالیٰ کی حمد و ثنا اور حضور پر نور شافعِ یوم النشور سید المرسلین خاتم النبیین حضرت محمد مصطفیٰ احمد مجتبیٰ صلی اللہ علیہ وسلم پر درودِ لا محدود کے بعد ربِّ دوا الجلال نے ہر شے کو انسان کے لیے بنایا اور انسان کو اپنی عبادت کے لیے پیدا فرمایا۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ، آیت ۵۵۔ سورۃ الذریت

(ترجمہ) اور میں نے جنوں اور انسانوں کو اس لیے پیدا کیا ہے کہ میری عبادت کریں یعنی ان دو تخلیقوں سے سوائے بندگی کے اور کوئی غرض ان سے نہیں۔ نماز افضل عبادت اور جامع عبادات ہے۔ جو ہر فرد و بشر، عاقل،

بالغ پر فرض ہے۔ ہم اللہ کے بندے ہیں۔ بندہ کا کام اطاعت اور بندگی ہے نہ کہ سرکشی۔ آقا اپنے اُس بندہ (غلام) کو محبوب رکھتا ہے جو اس کے حکم کے مطابق وقتِ مقررہ پر اُس کے دربار میں حاضری دیتا ہے۔ (ان الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا۔ کا یہی مطلب ہے۔

نماز میں نمازی کو اپنے خالق و مالک حقیقی سے ہم کلامی کا شرف حاصل ہوتا ہے۔ اور یہ بہت بڑا اعزاز ہے جو اور کسی عبادت سے حاصل نہیں ہوتا۔

حضور نبی کریم صلی اللہ علیہ وسلم نے ایک روز صحابہ کبار سے فرمایا "جہلتے ہو بد نصیب کون ہے" اصحاب عرض پیرا ہوئے۔ اللہ اور اللہ کا رسول خوب جانتا ہے۔ آپ نے فرمایا "بد نصیب بے نماز ہے" تمام فرائض سے پہلے نماز فرض ہوئی۔ اور اس کا حساب روز قیامت سب سے پہلے ہوگا۔

روزِ محشر کہ حساب گداز بود

اولین پرستش نماز بود (شیخ سعدی)

آج کے مشینی دور میں مسلمان دنیاوی مشاغل کی کثرت سے پنج گانہ نماز کے مقاصد اور اس کی افادیت سے غافل ہیں۔ حالانکہ قرآن مجید میں پنجگانہ نماز کی تاکید ساڑھے ۶۰ جگہ مذکور ہے۔ ہم نماز ادا کرتے بھی ہیں تو کامل اور بے توجہی سے۔ حضور قلب اور دل جمعی سے نہیں۔ خشوع اور خضوع تو دور کی بات ہے۔ ان کوتاہیوں کے باعث ہمیں نماز کا پورا فائدہ حاصل نہیں ہوتا۔ آقائے نامدار صلی اللہ علیہ وسلم نے فرمایا "بہت سے نمازیوں کو ان کی نماز سے صرف نصف تہائی۔ چوتھائی یا اس سے بھی کم ثواب ملتا ہے۔ اس ارشادِ عالیہ میں اسی طرف اشارہ ہے۔ اس کی کو دور کرنے کے لیے فرضوں کے بعد سنتیں اور نفل پڑھنے کا حکم ہے۔ مگر ہم میں سے اکثر سنت غیر متوکلہ اور نفل پڑھتے ہی نہیں۔ بتائیے یہ کیسے پوری ہوگی۔ ترمذی کی ایک حدیث شریف میں آیا ہے کہ قیامت کے دن اگر کسی کی فرض نماز میں کمی پائی جائے گی تو ارشادِ باری تعالیٰ ہوگا کہ دیکھو اس بندے کے نامہ اعمال میں کچھ نفلیں بھی ہیں۔ تو ان سے فرضوں کی کمی پوری کر دی جائے۔ یہ

رب کریم کی اُمت محمدیہ پر کس قدر ارزانی عنایت ہے کہ زرد جو اہرات کے بدلہ میں سیپ وغرف قبول فرما کر اپنے محبوب پاک کے غلاموں کی بخشش کا سامان کر دیا۔

موتی سمجھ کے شانِ کریمی نے چُن لیے قطرے جو تھے میرے عرقِ انفعال کے (علامہ اقبال)

مگر اس رعایت سے فائدہ تو وہی اٹھا سکے گا۔ جس کے دامنِ عمل میں نوافل کی پونجی ہوگی۔ پس عاقل کو چاہیے کہ چند روزہ دنیاوی زندگی میں تشرِ آخرت کے لیے نوافل کا سرمایہ جمع کر لے۔ تاکہ روزِ حساب آسانی کی راہ نکل آئے اور رسوا نہ ہونا پڑے۔

نوافل اولیاء اللہ کی نگاہ میں

گنجِ کرم غوثِ دوراں پیر و مرشدی
حضرت پیر سید محمد اسماعیل شاہ بخاری

المعروف حضرت کرمانوالے ایک روز حاضرینِ مجلس سے نوافل کی اہمیت پر گفتگو فرما رہے تھے۔ کہ ایک شخص نے کہا حضور! آخر نفل ہی تو ہیں فرض تو نہیں۔ آپ نے فرمایا "بیلیا! اگر نفل کی حیثیت صفر (۰) کے برابر ہی ہو اور صفر کو اکائی (۱) کی دائیں طرف لکھا جائے تو قیمت دس لگنا ہر جائے گی۔ رب کریم چاہے تو اپنی رحمت و اسع سے دس لگنا سے بھی زیادہ ثواب عطا فرمادے۔ اسلوبِ بیان سے نفل کی اہمیت واضح ہو گئی۔

انسانی زندگی کا مقصد حقیقی خدا کی پہچان ہی نہیں بلکہ خدا تک پہنچنا ہے یعنی قربِ خداوندی۔ رب العزت و ہدہ لا شریک نے حضرت آدم علیہ السلام

کو پیدا فرما کر جنت میں جگہ دی۔ یعنی انہیں اپنے قرب میں رکھا جب حضرت آدم علیہ السلام کی توبہ قبول ہوئی اور لغزش معاف ہوئی تو ان کو پھر روحانی طور پر قرب خداوندی حاصل ہو گیا۔ گویا انسان کی جان تقرب الی اللہ ہے جس سے وہ اللہ کی رحمت کے قریب ہو جاتا ہے۔ اقوام قدیم قرب خداوندی کے لیے انسانی قربانی تکمیل کرتی تھیں۔ مگر اسلام نے ایک نہایت ہی آسان طریقہ بتایا کہ جب بندہ پنجگانہ نماز کا پابند ہو جائے۔ تو پھر پنجگانہ نفل نماز کی ادائیگی میں مستعد رہے۔ حضور نبی کریم صلی اللہ علیہ وسلم نے فرمایا کہ خداوند کریم بندہ کے کسی عمل پر اتنا مہربان نہیں ہوتا جتنا کہ (نفل کی) دو رکعت جن کو بندہ ادا کرتا ہے۔ اور تحقیق بندہ کے سر پر بھلائی چھڑکی جاتی ہے۔ جب تک وہ اس نماز میں مشغول رہتا ہے۔ خدا کا بندہ خدا کا قرب حاصل کرنے میں جس قدر قرآن سے فائدہ اٹھاتا ہے اور کسی چیز سے نہیں۔ (راحمہ ترمذی)

حدیث قدسی ہے کہ جب میرا بندہ نوافل کے ساتھ میرا قرب ڈھونڈتا ہے۔ یہاں تک کہ میں اُس کو دوست رکھتا ہوں۔ پس جب میں اُس کو دوست رکھتا ہوں تو میں اُس کے کان بن جاتا ہوں۔ جن سے وہ سنتا ہے۔ میں اُس کی آنکھ بن جاتا ہوں جس سے وہ دیکھتا ہے۔ میں اُس کا ہاتھ بن جاتا ہوں۔ جس سے وہ پکڑتا ہے۔ میں اُس کے پاؤں بن جاتا ہوں جن سے وہ چلتا ہے۔ اگر وہ مجھ سے سوال کرے تو میں ضرور اُسے عطا کرتا ہوں۔ اگر وہ مجھ سے پناہ مانگے تو میں ضرور اُسے پناہ دیتا ہوں۔

صحیح بخاری اور صحیح مسلم کی حدیث مبارکہ میں ہے کہ جب اللہ تعالیٰ کسی

بندہ کو دوست بنالیتا ہے تو حضرت جبریل علیہ السلام سے فرماتا ہے کہ فلاں شخص میرا محبوب ہے۔ جبریل ایں اُس سے محبت کرنے لگتے ہیں پھر جبریل ایں آسمان میں ندا کرتے ہیں۔ کہ اللہ تعالیٰ فلاں شخص کو دوست رکھتا ہے۔ سب اُس کو محبوب رکھیں۔ تو آسمان والے اُس کو محبوب رکھتے ہیں۔ پھر زمین میں بھی اُس کی مقبولیت عام کر دی جاتی ہے۔ اِنَّ الَّذِیْنَ اٰمَنُوْا وَعَمِلُوا الصّٰلِحٰتِ سَيَجْعَلُ لَهُمُ اللّٰهُ الرَّحْمٰنُ وُذًا ۝

پارہ ۱۶، سورہ مریم۔ ایت ۹۶۔ میں اسی طرف اشارہ ہے۔ ترجمہ: اور جو لوگ ایمان لائے اور نیک عمل کئے خدا ان کی محبت مخلوقات کے دل میں پیدا کر دے گا۔

نہایت اہم اور خصوصی رعایت

سورۃ التین پارہ تیس کی ایت ۶

کی تفسیر کرتے ہوئے مفسرین حضرت

فرماتے ہیں کہ ضعف پیری کے باعث جو لوگ جوانی کے ایام کی مثل کثیر طاعتیں نہ بجالا سکیں گے۔ اور ان کے اعمال صالحہ زمانہ پیری میں کم رہ جائیں گے۔ تو اللہ تعالیٰ اپنے کرم عظیم اور فضل قدیم سے اُن لوگوں کو وہی درجہ دے گا جو شباب اور قوت کے زمانہ میں عمل کرنے سے پہنچتا تھا۔ اور اُن کے عمل اتنے ہی لکھے جائیں گے۔ یہ اُمت محمدیہ پر کتنی رعایت ہے۔ اس لیے عالم شباب اور قوت میں نیک اعمال کی طرف زیادہ توجہ دینی چاہیے اور نوافل میں کثرت کرنی چاہیے۔

حضرت امام شرف الدین محمد ابو صیری رحمۃ اللہ علیہ اپنے قصیدہ ربیعہ میں

نوافل کی اہمیت اسی طرح بیان کرتے ہیں۔
وَلَا تَزَوَّوْا قَبْلَ الْمَوْتِ نَافِلَةً وَلَمْ أَصِلْ سِوَى قَرْضٍ وَلَمْ أَهْمْ
منظوم ترجمہ

اک نفل کا بھی نہیں ہے زادِ راہِ آخرت۔ جز نمازِ فرض و روزہ کچھ نہیں رکھتے ہیں ہم
خواجہ عالم صلی اللہ علیہ وسلم کا معمول تھا کہ جب کوئی پریشانی ہوتی یا کسی
تکلیف یا مصیبت کا سامنا ہوتا تو آپ روزمرہ کے عام نوافل کے علاوہ مزید
نوافل کی کثرت فرماتے۔ حضراتِ خلفاء راشدین عشرہ مبشرہ، صحابہ کبار۔ ازواج
مطہرات، اہل بیت اطہار، ائمہ دین، اولیائے کرام، مشائخ و علمائے عظام
اور صالحین اُمت تمام کے تمام نوافل کے پابند رہے ہیں۔ پنجگانہ فرضوں کی
طرح نوافل بھی پنجگانہ ہیں۔ بعض نفلوں کا ثواب بہت زیادہ ہوتا ہے۔
اس لیے ان نفلوں کا پڑھنا دوسرے نفلوں سے بدرجہا بہتر ہے کہ تھوڑی
سی محنت سے اجر و ثواب زیادہ حاصل ہوتا ہے۔

توبہ کا طریقہ | حضرت علی کرم اللہ وجہہ نے فرمایا کہ قبولیت توبہ
کے لیے چھ چیزیں لازم ہیں :-

- ۱۔ اعتراف گناہ ۲۔ ندامت ۳۔ جن فرائض میں غفلت شعاری
برتی ہو ان کو ادا کرے۔ ۴۔ جن کی حق تلفی کی ہو۔ ان کا حق ادا کرے۔
اور جن کو ایذا دی ہو ان سے معافی طلب کرے۔ ۵۔ آئندہ گناہ
نہ کرنے کا اقرار کرے۔ ۶۔ اپنے نفس کو اللہ کی اطاعت میں اس
طرح لگا دے جس طرح اسے پہلے معصیت میں لگا رکھا تھا۔

نیز دو رکعت نفل پڑھ کر اللہ تعالیٰ کے حضور گڑا گڑا کر توبہ کرے۔
روزانہ آئے تو رونی صورت بنائے۔ اپنے کئے پر پچھتائے۔ بفضلِ خدا
توبہ قبول ہوگی۔

گھر کو بابرکت رکھنے کا طریقہ

- ۱۔ غسل جب واجب ہو جائے۔ جلد از جلد طہارت حاصل کر لے۔
غفلت شعاری سے کام نہ لے۔ ۲۔ جن برتنوں میں کھانا کھایا جائے
رات میں ہی دھو کر رکھے جائیں۔ دھونے کا کام صبح تک اٹھانہ رکھا
جائے۔ ۳۔ صبح قرآن مجید کی تلاوت کی جائے۔ پہلی نظر جو پڑے تو
مصحف قرآنی پر ہی پڑے۔ ۴۔ گھر میں داخل ہوتے وقت بسم اللہ کہی
جائے۔ اور پھر درود شریف پڑھا جائے۔ گھر والوں کو السلام علیکم
کہا جائے۔ اس طرح گھر کا ماحول پُر سکون اور پُر امن رہے گا اور
بیوی بچوں اور اہل خانہ سے تلخی پیدا نہ ہوگی۔

صورت محمدی ۲۔ سیرت محمدی مطلوب ہے۔

ملہ تاریخی واقعہ ہے کہ ہفتا جہا لکھنے جب شیخ قمر ہندی شہر بستر امت شانی کے حضور توبہ
کی تومر پر سے تاج شاہی اتار کر ٹوپی پہن لی۔ رونی صورت بنائی۔ کیونکہ گریہ کی اسے عادت نہ تھی۔
اور رونے کی صورت کبھی پیدا ہی نہ ہوئی تھی۔ چنانچہ اس کی توبہ قبول ہوئی۔

بینچ گانہ نفلیں

تہجد - اشراق - چاشت - زوال - اذان -
نماز تہجد | تعداد رکعت = کم از کم دو - چار - آٹھ - زیادہ سے زیادہ بار

پڑھنے کا طریقہ | عشاء کی نماز ادا کرنے کے بعد سو جائے - دو تہائی رات گزر جانے کے بعد نماز میں مشغول ہو - دو دو کی نیت سے پڑھے - پہلی رکعت میں الحمد کے بعد پانچ مرتبہ قل ہو اللہ اور دوسری رکعت میں بعد الحمد تین مرتبہ قل ہو اللہ پڑھے - بعد ختم نماز کم از کم پانچ صد دفعہ درود حضرت پڑھے - اگر یہ نماز کبھی رہ جائے تو صبح اشراق کے ساتھ ادا کرے - بہتر یہ ہے کہ نماز تہجد ایسے وقت میں ادا کرے کہ فراغت کے بعد ہی نماز فجر پڑھ سکے - سونے کی ضرورت نہ رہے کہیں ایسا نہ ہو کہ نماز فجر سوتے میں رہ جائے -

نفل نمازوں میں اس نماز کا ثواب زیادہ ہے - بلکہ فرائض پنجگانہ کے بعد یہ نماز سب سے افضل ہے - اس نماز کے بغیر قرب الہی کی امید نہ رکھے - درجہ ولایت پر فائز ہونے کے لیے یہ نماز ازل سے ضروری ہے - تہجد کے وقت رب کریم آسمان دنیا پر تجلی خاص فرماتا ہے اور ندا آتی ہے کہ ہے کوئی مانگنے والا ہے دیا جائے - ہے کوئی حاجت مند جس کی حاجت روائی کی جائے - جو لوگ رات کی عبادت کے لیے بستر چھوڑ دیتے ہیں - وہ بغیر حساب و کتاب جنت میں داخل کئے جائیں گے - تہجد کے حکم میں عورتیں بھی

صَلَّى اللَّهُ عَلَىٰ جَنِيْبِهِ مُحَمَّدٍ وَآلِهِ وَسَلَّمَ اس سے لطیفہ قلب کھلتا ہے

شامل ہیں - حدیث شریف میں ہے کہ ایسی عورت پر اللہ تعالیٰ کی رحمت ہوتی ہے - جو رات کو اٹھ کر تہجد پڑھے اور اپنے خاوند کو بھی نماز تہجد کے لیے اٹھائے - بارہ رکعت پڑھنے والے اس طرح بھی پڑھ سکتے ہیں - کہ پہلی رکعت میں ۱۲ دفعہ قل ہو اللہ - دوسری میں ۱۱ دفعہ اس طرح ایک کم کرتے جائیں - آخری رکعت میں قل ہو اللہ ایک بار - نماز تہجد پوری ہوئی -

نماز اشراق

نماز فجر ادا کرنے کے بعد نماز کی جگہ سے نہ اٹھے - بلکہ اس جگہ بیٹھ کر ذکر اذکار میں مشغول رہے - دنیا کی کوئی بات چیت نہ کرے اور نہ کوئی دنیا کا کام کرے - جب آفتاب محل طوبہ پر طلوع ہو جائے تو دو یا چار رکعت (ایک نیت سے) پڑھے - ایک حج اور ایک عمرہ کا ثواب ہے - نماز شام تک مصائب سے محفوظ رہتا ہے - ثواب کی انتہا یہ ہے کہ اللہ تعالیٰ اس نمازی کے تمام گناہ معاف فرما کر فرماتا ہے کہ اے بندے اب تو از سر نو عمل کر - اگر فجر کی نماز کے بعد گھر چلا گیا اور دنیاوی کام کاج کے بعد یہ نماز ادا کی - تو ثواب کم ہو جائے گا - پہلی رکعت میں بعد الحمد شریف ایتہ الکرسی تین بار - سورۃ اخلاص سات بار - دوسری رکعت میں بعد الحمد شریف والشمس - تیسری رکعت میں بعد الحمد شریف والسماء والطارق اور چوتھی رکعت میں بعد الحمد شریف ایتہ الکرسی ایک بار - سورۃ اخلاص تین بار - انسان کے ۳۶۰ جوڑ ہیں نماز اشراق ادا کرنے سے ہر جوڑ (بند) کا صدقہ ادا ہو جاتا ہے -

نماز چاشت

دور رکعت - چاند چھ آٹھ افضل بارہ رکعت - جب دھوپ تیز ہو جائے تو یہ نماز ادا کرے۔ حدیث شریف

میں آیا ہے کہ دور رکعت چاشت پڑھنے والا غافلوں میں نہیں لکھا جاتا چار رکعتیں پڑھنے والے کا نام عبادت گزاروں میں لکھا جاتا ہے۔ چھ رکعتیں ادا کرنے والے سے دن بھر کے تفکرات دور کر دیئے جاتے ہیں۔ آٹھ رکعتیں ادا کرنے والے کو یہ ہیزگاروں میں لکھا جاتا ہے اور بارہ رکعتیں پڑھنے والے کے لیے جنت میں گھر بنایا جاتا ہے۔ یہ نماز افلاس دور کرنے کے لیے مجربات میں سے ہے۔ حضرت امام ربانی مجدد الف ثانی سرکار ہند شریف اس نماز کی بہت تاکید فرماتے ہیں۔ نماز میں بعد الحمد شریف جو نسی سورت چاہے ملائے۔ دو دو کی نیت سے پڑھے۔

زوال شروع ہونے پر چار رکعت ادا کرے۔ حدیث شریف میں آیا ہے کہ جس نے چار رکعت رسولؐ سنت مؤکدہ نظر سے پہلے ادا کیں اُس کے لیے جنت میں گھر بنایا جائے گا۔

نماز مغرب کے بعد کم از کم چھ رکعتیں ادا کرے۔ ایسے نمازی کے تمام گناہ بخش دیئے جاتے ہیں۔ دو دو کی نیت سے پڑھے۔ بعد الحمد شریف جو نسی سورت چاہے پڑھے۔ بہتر یہ ہے کہ پہلی رکعت میں سورۃ فلق اور دوسری رکعت میں سورۃ والناس پڑھے۔

یہ ایک خاص نماز ہے جو آقائے نامدار صلی اللہ علیہ وسلم نے اپنے چچا حضرت عباسؓ کو سکھائی تھی اور فرمایا تھا۔

صلوۃ التسمیع

کہ اگر ہو سکے تو ہر روز اگر یہ نہ ہو سکے تو ہفتہ میں ایک بار۔ اگر یہ بھی نہ کر سکو تو ہر مہینہ میں ایک بار۔ اگر یہ بھی نہ کر سکو تو سال میں ایک بار۔ اگر یہ بھی ممکن نہ ہو تو زندگی میں ایک بار تو ضرور پڑھ لو۔ فرمایا اس سے تمہارے اگلے کچلے چھوٹے بڑے گناہ معاف ہو جائیں گے۔ (ابوداؤد)

چار رکعت صلوۃ التسمیع کی نیت کرے۔ زیر ناف ہاتھ باندھنے پر پڑھنے کا طریقہ

کے بعد اول رکعت میں سُبْحَانَكَ اللَّهُمَّ..... غَيْرُكَ تَبَارَكَ تَعَالَى۔ پھر پندرہ دفعہ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔ پڑھے۔ اس کے بعد اَعُوْذُ بِاللَّهِ بِسْمِ اللَّهِ۔ الحمد شریف۔ سورۃ پڑھ کر یہی کلمات دس مرتبہ پڑھے۔ پھر رکوع میں جائے۔ سُبْحَانَ رَبِّيَ الْعَظِيمِ کم از کم تین بار پڑھ کر یہی کلمات دس مرتبہ پڑھے پھر سَبِّحْ اللَّهَ لَمَنْ حَمَدَهُ اور رَبَّنَا لَكَ الْحَمْدُ کہنے کے بعد کھڑے ہو کر قوم میں دس مرتبہ یہی کلمات پڑھے۔ پھر سجدہ کرے۔ سُبْحَانَ رَبِّيَ الْأَعْلَى کے بعد دس مرتبہ یہی کلمات پڑھے پھر سجدہ کے بعد بیٹھ کر جلسہ میں دس مرتبہ یہی کلمات پڑھے۔ پھر دوسرا سجدہ کرے۔ اور سُبْحَانَ رَبِّيَ الْأَعْلَى کے بعد دس دفعہ یہی کلمات پڑھے۔ دوسرے سجدہ کے بعد دوسری رکعت کے لیے کھڑا ہو جائے۔ اس طرح پہلی رکعت ادا کرنے تک ۵۴ مرتبہ یہ کلمات پڑھے جائیں گے۔ دوسری رکعت میں کھڑے ہو کر سب سے پہلے یہی کلمات پندرہ مرتبہ پڑھے۔ پھر بسم اللہ۔ الحمد شریف اور سورۃ پڑھ کر دس دفعہ یہی کلمات پڑھے۔

۱۔ دو سجدوں کے درمیان بیٹھنا۔ ۲۔

پھر پہلی رکعت کی طرح رکوع - سجدہ کر کے التَّحِيَّات کے لیے بیٹھ جائے۔ اس موقع پر یہ کلمات نہ پڑھے۔ قعدہ میں التَّحِيَّات، دُرود شریف دُعا پڑھ کر تیسری رکعت کے لیے کھڑا ہو۔ یہ رکعت اول رکعت کی طرح پڑھے۔ اور چوتھی رکعت دوسری رکعت کی طرح ادا کرے۔ اس طرح ان کلمات کی کل تعداد تین حصہ ہو جائے گی۔ (ترمذی عالمگیری)

تسبیحات میں کمی بیشی ہو تو سجدہ سہول لازم نہیں آتا۔ اگر کوئی تسبیح کسی جگہ پڑھنا بھول گیا تو دوسرے نزدیک رکن میں وہ باقی تعداد پوری کرے۔ یعنی قیام میں بھول گیا تو رکوع میں پوری کرے۔ قومہ اور جلسہ کی کمی سجدہ میں پوری کرے۔ اگر رکوع میں بھول گیا تو قومہ کی بجائے سجدہ میں پڑھے۔ اگر کسی جگہ زیادہ پڑھا گیا تو قریبی رکن میں کمی کرے۔ ہر رکعت میں جو نسی سورت چاہے پڑھے۔ البتہ سورۃ النکاح، والعصر، الکافرون اور اخلاص کا پڑھنا افضل ہے۔ یہ نماز اوقات ممنوعہ کے علاوہ ہر وقت پڑھی جاسکتی ہے۔ البتہ زوال کے بعد ظہر سے پہلے پڑھنا افضل ہے۔

دیگر نوافل

تَحِيَّۃُ الْوُضُو جب بھی وضو کیا جائے۔ اعضاء خشک ہونے سے پہلے پہلے دو رکعت نفل دل لگا کر پڑھے۔ (مکر وہ اوقات کے علاوہ) گذشتہ گناہ معاف اور جنت واجب ہو جاتی ہے۔
دو رکعت کے بعد التَّحِيَّات کے لیے بیٹھنا۔

پہلی رکعت میں بعد الحمد سورۃ کافرون اور دوسری رکعت میں سورۃ اخلاص پڑھے۔ جب کوئی شخص مسجد میں جائے تو بیٹھنے سے پہلے دو رکعت **تَحِيَّۃُ الْمَسْجِد** نفل ادا کرے۔ اس سے مسجد کا حق ادا ہو جاتا ہے۔ یہ نماز مسجد کی تعظیم کے لیے ہے۔ مسجد اللہ کے حضور ایسے نمازی کی سفارش کرے گی۔ ہر دو رکعت میں جو نسی سورۃ چاہے پڑھے۔ اگر مسجد میں آتے ہی کوئی اور نماز فرض یا سنت پڑھی جائے تو وہی نماز تَحِيَّۃُ الْمَسْجِد کے قائم مقام ہو جائے گی۔

قبر میں آسانی کے لیے جمعہ کی رات دو رکعت ادا کرے۔ بعد الحمد شریف ہر رکعت میں سورۃ اِذَا دُلِّیْتَ الْاَرْضُ پندرہ دفعہ پڑھے اور دُعا مانگے۔

روشنی قبر کے لیے عاشورہ کی رات رنویں اور دسویں محرم کی درمیانی رات (بعد نماز عشاء دو رکعت نماز اس طرح پڑھے کہ ہر رکعت میں بعد الحمد شریف تین تین بار سورۃ قل ہو اللہ پڑھے۔ اللہ تعالیٰ اس کی قبر کو قیامت تک روشن رکھے گا۔

نبیکرین سے بیخوف کرنے والی نماز جمعہ کی رات دو رکعت نفل شریف کے بعد پچاس مرتبہ سورۃ اخلاص پڑھے اور بعد سلام دُعا مانگے۔ بعد نماز مغرب دو رکعت اس طرح پڑھے کہ اول رکعت میں الحمد شریف سورۃ اخلاص

سات مرتبہ اور سورۃ فلق ایک بار۔ دوسری رکعت میں بعد الحمد شریف سورۃ اخلاص سات مرتبہ اور سورۃ والتاس ایک مرتبہ۔ نماز کے بعد سجدہ میں جا کر یہ دعا پڑھے :-

يَا حَيُّ يَا قَيُّوْمُ ثَبِّتْنِي عَلَى الْاِيْمَانِ -

اے زندہ رکھنے والے اے قائم رکھنے والے مجھے ایمان پر قائم رکھ۔

را، ایک ہزار مرتبہ اَسْتَغْفِرُ اللّٰهَ -

جب چاہے با وضو پڑھے۔ (را) بعد

نماز ظہر سورۃ اَرِيتَ الَّذِيْ اَكِيْلِسْ بار (را) حَسْبِيَ اللّٰهُ وَنِعْمَ الْوَكِيْلُ - پانچ صد مرتبہ با وضو جب چاہے پڑھے۔ انشاء اللہ العزیز قرصے سے نجات ملے گی اور رزق میں فراخی ہوگی۔

نماز حاجت (بہر جائز حاجت کے لیے)

(ا) مکروہ اوقات کے علاوہ جب چاہے چار رکعت پڑھے۔ پہلی رکعت میں بعد سورۃ فاتحہ آیتہ الکرسی تین بار۔ دوسری رکعت میں سورۃ اخلاص ایک بار۔ تیسری رکعت میں سورۃ فلق ایک بار۔ اور چوتھی رکعت میں سورۃ والتاس ایک بار۔ پھر حاجت طلب کرے۔

را، اچھی طرح وضو کرے۔ مکروہ اوقات کے علاوہ جب چاہے دو رکعت پڑھے۔ الحمد شریف کے بعد جوئی سورۃ چاہے پڑھے۔ سلام کے بعد یہ دعا خلوص دل سے پڑھے۔

اَللّٰهُمَّ اِنِّیْ اَسْئَلُكَ اَنْ تُسَلِّمَ عَلَیَّ وَتَقْبَلَ مِنْیْ اِلَیْكَ بِبَیِّنَتِكَ مُحَمَّدٍ نَّبِیِّ الرَّحْمَةِ یَا رَسُوْلَ اللّٰهِ اِنِّیْ

تَوَجَّهْتُ بِكَ اِلٰی رَبِّیْ فِی حَاجَتِیْ هَذِهِ لِتَقْضٰی لِیْ اَللّٰهُمَّ مُشْفِقُهُ فِیْهِ رَاحَتِیْ هَذِهِ پُر اپنی حاجت ذہن میں رکھے۔

را، حدیث شریف میں وارد ہے کہ جس کو کوئی حاجت اللہ تعالیٰ یا کسی بندہ سے ہو تو چاہے کہ اچھی طرح وضو کرے۔ دو رکعت نفل پڑھے۔ پھر بعد سلام اللہ تعالیٰ کی حمد (سورۃ فاتحہ) اور درود شریف پڑھنے کے بعد یہ دعا پڑھے۔

لَا اِلٰهَ اِلَّا اللّٰهُ الْحَلِیْمُ الْكَرِیْمُ سُبْحَانَ اللّٰهِ رَبِّ الْعَرْشِ الْعَظِیْمِ الْحَمْدُ لِلّٰهِ رَبِّ الْعَالَمِیْنَ اَسْئَلُكَ مُوْجِبَاتِ رَحْمَتِكَ وَغَرَائِمِ مَغْفِرَتِكَ وَالْغَنِيْمَةَ مِنْ كُلِّ بَرٍّ وَالسَّلَامَةَ مِنْ كُلِّ اَثِمٍ لَا تَدْعُ لِيْ ذَنْبًا اِلَّا غَفَرْتَهُ وَلَا هَمًّا اِلَّا فَرَجْتَهُ وَلَا حَاجَةً لِّیْ لَكَ رَضِیْ اِلَّا قَضَيْتَهَا یَا اَرْحَمَ الرَّاحِمِیْنَ ه

(کوئی معبود نہیں سوائے اللہ بربار، کرم کرنے والے کے۔ پاک ہے اللہ عرش عظیم کا پروردگار۔ سب تعریفیں اللہ کے لیے ہیں۔ حور ہے تمام جہانوں کا۔ میں سوال کرتا ہوں تجھ سے اُن کاموں کا جو تیری رحمت اور بخشش کا محبوب ہیں اور فائدہ کا بہرہ دہی سے اور سلامتی کا ہر گناہ سے۔ نہ چھوڑ میرے لیے کوئی گناہ بغیر بخشش اور کوئی غم بغیر دور کیے اور کوئی حاجت اپنی پسندیدہ بغیر پوری کیے۔ اے سب مہربانوں سے زیادہ مہربان) (مشکوٰۃ)

گالی دینا فسق ہے۔ وعدہ خلافی منافقت کی نشانی ہے۔
بد نظری شیطان کے تیروں میں سے ایک تیر ہے۔ ان سے بچو۔

(۱۷) برائے رفع حاجت و رد غائب و شفاء مریض

(از حضرت شاہ ولی اللہ محدث دہلوی)

فجر کی سنت اور فرض کے درمیان سورۃ فاتحہ کو اکتالیس بار پڑھ کر دعا مانگا کرے، انشاء اللہ تعالیٰ کامیابی ہوگی۔ (شرعی علاج)

(۷) حضرت انس رضی اللہ عنہ سے روایت ہے کہ فرمایا رسول اللہ صلی اللہ علیہ وسلم نے کہ رفع حاجت کے لیے پیر کی رات چار رکعت نفل پڑھے۔ اول رکعت میں بعد الحمد شریف قل ہو اللہ دس بار، دوسری رکعت میں بعد الحمد شریف قل ہو اللہ بیس بار، تیسری رکعت میں بعد الحمد شریف قل ہو اللہ تیس بار۔ چوتھی رکعت میں بعد الحمد شریف قل ہو اللہ چالیس بار۔ پھر بعد سلام سورۃ خلاص استغفار۔ درود شریف پچھتر، پچھتر مرتبہ پڑھے۔ پھر اپنے رب سے اپنی حاجت طلب کرے۔ پس حق تعالیٰ پر حق ہے کہ اُس کی حاجت پوری کرے۔

(۷۱) صلوٰۃ الحاجت غوثیہ

(۱) بعد نماز مغرب یا عشاء دو رکعت نفل پڑھے۔ ہر رکعت میں سورۃ خلاص گیارہ بار پڑھے۔ بعد سلام گیارہ بار درود شریف پڑھ کر اس کا ثواب حضرت غوث الاعظم رحمۃ اللہ علیہ کی روح مبارک کو پہنچائے اور پھر کہے۔

لے : بعض کتب میں آیا ہے کہ الحمد شریف سے پہلے بسم اللہ الرحمن الرحیم کی ام الحکمل سے ملا کر پڑھے۔ یعنی الحمد پڑھے تو زیادہ مؤثر ہے۔

يَا مُغِيثُ اغْنِنِي وَيَا مُمِدُّ اَمِدِّنِي۔

الہی بجزمت و عزت حضرت غوث الاعظم سیدنا شیخ عبدالقادر جیلانی رحمۃ اللہ علیہ میرا فلاح کام ہو جائے۔ (یعنی اپنی مقصد براری کے لیے ملے گا)

(ب) بعد نماز عشاء دو رکعت نفل پڑھے۔ ہر رکعت میں بعد الحمد شریف گیارہ مرتبہ قل ہو اللہ پڑھے۔ سلام کے بعد گیارہ بار صلوٰۃ و سلام پڑھ کر بعد الحمد شریف کی طرف رخ کر کے گیارہ قدم چلے ہر قدم پر غوث پاکؒ کے وسیلہ سے اللہ تعالیٰ سے حاجت براری کے لیے دعا کی جائے۔ (پہلے دایاں قدم اور چھوٹے چھوٹے قدم اٹھائے) انشاء اللہ دعا قبول ہوگی۔

(۸) عاشورہ کے دن یعنی ۱۰ محرم الحرام مکروہ اوقات کے علاوہ چھ رکعت دو دو کی نیت سے پڑھے۔ پہلی رکعت میں بعد الحمد شریف سورۃ والشمس دوسری میں انا انزلنا تیسری میں انا انزلنا الارض۔ چوتھی میں قل ہو اللہ پانچویں میں فلق اور چھٹی میں والناس پڑھے۔ بعد نماز سجدہ میں جا کر سورۃ قل یا ایہا الکافرون ایک بار پڑھے۔ پھر اللہ تعالیٰ سے اپنی حاجت طلب کرے۔ انشاء اللہ مقصود حاصل ہوگا۔

viii۔ لڑکی کے رشتہ کے لیے دعا | باد صوبہ ہو کر کسی وقت پڑھے یا رحیم یا ودود واسطویں آمال خوا۔ بی بی مریم۔ حضرت عائشہ صدیقہ اور خاتون جنت سیدۃ النساء حضرت فاطمہ الزہراؑ کا۔ پھر پڑھیں اللہم بارک باسمک ودودکم انکم گیارہ مرتبہ پڑھے۔ وظیفہ جاری رکھے جب تک مقصد حاصل نہ ہو۔

نفل روزہ

(۱) محرم الحرام کی ۹-۱۰-۱۱ تاریخ یا کم از کم دودن
۹-۱۰-۱۱ یا ۱۰-۱۱ تاریخ کو (۲) ماہ رجب میں یکم - پندرہ
اور آخری تین تاریخیں۔ (۳) ماہ شعبان کی پندرہ تاریخ۔ (۴) ماہ شوال
کی دو تاریخ سے سات تاریخ تک (۵) ذیقعدہ میں کسی پیر کے دن۔
(۶) ماہ ذوالحجہ میں یکم سے آٹھ تاریخ تک روزے رکھنے کا بہت ثواب ہے۔
(۷) جو کوئی ہر قمری مہینہ کی ۱۳، ۱۴، ۱۵ تاریخ کو روزہ رکھے اُسے اتنا ثواب
ہے جیسے اُس نے سال بھر کے روزے رکھے۔ ماہ شعبان میں نفلی روزے زیادہ رکھیں۔
کیونکہ نبی کریم صلی اللہ علیہ وسلم کسی مہینہ میں بعد ماہ رمضان کے شعبان کے مہینے سے زیادہ روزے نہیں کھیتے تھے۔

شب بیداری

ان راتوں میں شب بیداری ضروری ہے۔ (۱) ۱۲ ربیع الاول یعنی
حضور نبی کریم صلی اللہ علیہ وسلم کی ولادت کی رات (۲) شب معراج
(۳) شب برأت، ۱۵ شعبان (۴) رمضان المبارک کے آخری عشرہ کی طاق
راتیں (۵) ماہ شوال کی شب اول یعنی عید الفطر کی رات۔ (۶) ذوالحجہ
کی پہلی دس راتیں۔

جس طرح چار برگزیدہ پیغمبر ہیں۔ حضرت ابراہیم علیہ السلام۔ حضرت موسیٰ
علیہ السلام۔ حضرت عیسیٰ علیہ السلام اور ختم المرسلین حضرت محمد مصطفیٰ صلی اللہ علیہ وسلم۔
چار برگزیدہ کتب سماوی ہیں۔ زبور۔ تورات۔ انجیل اور قرآن مجید۔ چار
برگزیدہ فرشتے ہیں۔ جبریل۔ میکائیل، اسرافیل۔ عزرائیل علیہم السلام۔ چار
برگزیدہ صحابہ کبار ہیں۔ حضرت ابوبکر صدیق۔ حضرت عمر فاروق۔ حضرت عثمان غنی

حضرت علی المرتضیٰؓ۔ چار بزرگ مساجد ہیں۔ مسجد طور سینا۔ مسجد اقصیٰ۔ مسجد
نبوی صلی اللہ علیہ وسلم۔ مسجد حرام۔ چار سلاسل روحانی ہیں۔ نقشبندیہ۔ قادریہ
سہروردیہ۔ چشتیہ۔ چار امام شریعت ہیں۔ ابوحنیفہ۔ مالک۔ شافعی۔
احمد بن حنبل۔ چار بزرگ مہینے ہیں۔ محرم الحرام۔ رجب۔ ذیقعدہ۔ ذوالحجہ
اسی طرح ان بزرگ راتوں میں چار راتیں افضل ہیں۔ شب ولادت نبی پاک
صاحب لولاک صلی اللہ علیہ وسلم۔ شب معراج۔ شب برأت۔ لیلۃ القدر۔
ان راتوں کو نوافل اور ذکر و اذکار سے آباد رکھیں۔

شب عید میلاد النبی

بعد نماز عشاء درود شریف اللہم صل علی
محمد و علی آل محمد کما صلیت
علی ابراہیم و علی آل ابراہیم انک حبیڈ مجیدہ
دوسرا درود شریف الصلوٰۃ والسلام علیک یا رسول اللہ۔
ہر دو درود شریف جتنا زیادہ پڑھے بہتر ہے۔

تسالیسویں شب شب معراج میں چھ رکعت دود کی نیت سے
پڑھے۔ ہر رکعت میں الحمد شریف کے بعد سورۃ اخلاص سات مرتبہ پڑھے۔
ستر ہزار گناہ بخش دیئے جاتے ہیں۔ ایک غلام آزاد کرنے کا ثواب ملتا ہے۔
اور ہر رکعت کے بدلے تسالیس برس کی عبادت کھتی جاتی ہے۔

شب برأت ۱۵ شعبان کی شب کی بہت بزرگی ہے کہ اس میں رحمت
کے فرشتے اُترتے ہیں۔ جو کوئی عبادت کرتا ہے۔
رحمت الہی اُس پر نازل ہوتی ہے۔ چار رکعت نفل پڑھے۔ ہر رکعت میں

پچاس بار سورۃ اخلاص پڑھے۔ اور دن کو روزہ رکھے تو معاف کرے گا اللہ تعالیٰ گناہ
اس کے پچاس برس کے۔ (ii) اس شب عبادت کی نیت سے غسل کرے۔ پھر
نفل تحیۃ الوضو پڑھے۔ الحمد شریف کے بعد آیۃ الکرسی ایک بار۔ سورۃ اخلاص تین بار
پڑھے۔ مغرب کے وقت ہی سے عبادت میں مشغول ہو جائے تاکہ نامہ اعمال کی
ابتداء اچھے کاموں سے ہو۔

خاص نماز: آٹھ رکعت ایک سلام کے ساتھ۔ ہر رکعت میں گیارہ مرتبہ قل ھو اللہ
پڑھ کر سلام پھیرے۔ اس کا ثواب روح پر فتوح حضرت خاتون جنت رضی اللہ تعالیٰ
عنہا کو بخشے اس کے حق میں حضرت سیدہ رضی اللہ تعالیٰ عنہا فرماتی ہیں کہ میں جنت
میں ہرگز قدم نہ رکھوں گی جب تک اس نمازی کی شفاعت نہ کرالوں گی۔

لیلۃ القدر: رمضان المبارک کے آخری عشرہ کی طاق راتوں میں اس رات کی
تلاش کی جاتی ہے۔ عام طور پر 27 رمضان کی شب لیلۃ القدر کہلاتی ہے۔ اس ایک
رات کی عبادت ہزار مہینہ کی عبادت سے بہتر ہے۔ اس رات جو شب بیداری کرتا
ہے۔ فرشتے اُس سے مصافحہ کرتے ہیں اور نمازی پر رقت طاری ہوتی ہے۔ اس شب
تین قسم کی عبادت کا ذکر ہے۔ (۱) چار رکعت نفل پڑھے۔ ہر رکعت میں بعد الحمد
اور انبیاء علیہم السلام کی عبادت کا۔ (iii) جو کوئی اس رات چار رکعت نفل پڑھے۔ ہر
رکعت میں بعد الحمد شریف انا انزلنا تین بار۔ قل ھو اللہ پچاس بار اور بعد نماز سجدہ میں جا
کر ایک بار کہے۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔
بعد اس کے جو دعا مانگے قبول ہوگی۔ اللہ تعالیٰ اس کو بے انتہا نعمت دے گا۔
اور کل گناہ بخش دیئے جائیں گے۔

اس رات یہ دعا پڑھے۔ اَللّٰهُمَّ اِنَّكَ عَفُوٌّ تَحِبُّ الْعَفْوَ فَاعْفُ
عَنِّي يَا عَفُوْرُ يَا عَفُوْرُ

ساعتِ سعید جو اُمتِ محمدیہ کے سوا کسی اور کو نصیب نہیں

جمعہ کے دن ایک ایسی مبارک ساعت بزرگ و عزا نہ ہے کہ حدیث شریف
میں آیا ہے کہ جو حاجت اس ساعتِ سعید کے دوران طلب کی جائے وہ
پوری ہوگی۔ اس میں اختلاف ہے کہ وہ ساعتِ سعید کب ہے۔ ملائج نبوت
میں ہے کہ اس ساعت بزرگ کے متعلق دو قول ہیں۔ اول یہ کہ یہ گھڑی امام کے
خطبہ کے لیے نکلنے کے وقت سے (یعنی ساعتِ خطبہ کے شروع سے) نماز جمعہ
کے فارغ ہونے تک پر محیط ہے۔ دوسرا قول یہ ہے کہ روز جمعہ کی آخری گھڑی
ہے۔ سیدۃ النساء حضرت فاطمۃ الزہراء رضی اللہ عنہا اسی جانب ہیں۔ علماء
کہتے ہیں کہ انہوں نے ایک خادم مقرر کر رکھا تھا کہ اس آخری گھڑی کی خبر دے۔
تشریح: پہلے قول کے مطابق دورانِ خطبہ دعا اپنے دل میں مانگے کیونکہ
خطبہ میں سکوت کا حکم ہے۔ (رکن الدین)

دوسرے قول کے مطابق یہ ساعت عصر سے شام تک ہے۔ (رکن الدین)

شیطان سے پناہ اور فراخی رزق کے لیے دعا

حدیث شریف میں ہے کہ ہر ایک جمعہ سے دوسرے جمعہ تک شیطان
سے بچنے کے لیے پناہ ہے۔ اور یہ دعا ہے۔ اَللّٰهُمَّ يَا غَنِيَّ يَا حَمِيْدُ

يَا مُبْدِي يَا مُعِيدُ يَا رَحِيمُ يَا دَوْدُ أَكْفِنِي بِحَلَالِكَ عَنْ
حَدَامِكَ وَ أَغْنِنِي بِفَضْلِكَ عَمَّنْ سِوَاكَ - کہا گیا ہے جو اس
دعا پر مداومت کرے اس کو غرانا غیب سے رزق ملے گا اور وہ لوگوں
سے بے نیاز رہے گا۔

نماز استخارہ | جب کوئی اہم کام کرنے کا ارادہ ہو یا کوئی مشکل پیش
آئے اور اُس کے کرنے یا نہ کرنے میں تردد ہو تو
اللہ تعالیٰ سے صلاح لے لے حضور نبی کریم صلی اللہ علیہ وسلم نے فرمایا کہ
اللہ تعالیٰ سے صلاح نہ لینا یعنی استخارہ نہ کرنا کم نصیبی ہے۔ کہیں شادی کرنا
ہو یا سفر درپیش ہو تو استخارہ ضرور کرے۔

طریقہ :- وضو کرے۔ دو رکعت نفل پڑھے۔ پہلی رکعت میں الحمد شریف کے
بعد سورۃ کافرون ایک بار۔ دوسری رکعت میں بعد الحمد شریف کے سورۃ اخلاص
ایک بار پڑھے۔ بعد نمازیہ دعا خوب دل لگا کر ایک بار پڑھے۔ اَللّٰهُمَّ خِزْنِي
وَ اَحْتَرِنِي وَلَا تَكِلْنِي اِلَى اَحْتِيَارِي۔ ترجمہ: اے اللہ پسند کر
میرے لیے اور اختیار کر میرے لیے اور نہ سوئپ مجھ کو میرے (اختیار کی طرف)
دعا کے بعد پاک صاف بستر پر قبلہ رخ با وضو سو جائے۔ جب اٹھے اُس وقت
جو بات دل میں مصبوطی سے آئے وہی بہتر ہے اور اُسے اختیار کرے۔ اگر
پہلی رات کچھ معلوم نہ ہو تو پھر دوسری رات ایسا کرے۔ سات رات تک
ایسا کرے۔ انشاء اللہ کام کی اچھائی بُرائی معلوم ہو جائے گی عبادتِ اچھیہ
میں استخارہ نہیں کیا جاسکتا۔ کہ اُن کا خیر اور بہتر ہونا یقینی ہے مثلاً حج کے

یہ جاؤں یا نہ جاؤں۔ البتہ یوں استخارہ کرے کہ فلاں دن جاؤں کہ نہ جاؤں۔
استخارہ سے تردد و دور کرنا مقصود ہوتا ہے۔ نماز استخارہ حاجت آئندہ کے
لیے ہوتی ہے اور نماز حاجت موجودہ حاجت کے لیے۔ یہ فرق سمجھنا چاہیے۔
یہ خاص نماز ہے۔ ماہِ شوال میں کسی رات یا کسی دن آٹھ
صلوۃ عتقا | رکعت نماز دو دو کی نیت سے پڑھے۔ ہر رکعت میں

بعد الحمد شریف پندرہ بار سورۃ اخلاص پڑھے۔ نماز سے فارغ ہونے کے
بعد شربا رب سبحان اللہ۔ شربا رب درود شریف پڑھے۔ اللہ تعالیٰ اِس نماز کے
پڑھنے والے کو بخش دے گا۔ دل میں حکمت کے چشمے جاری فرما دے گا۔ زبان
کو شیریں بنا دے گا۔ دُنيا کے امراض اور اُن کا علاج بتا دے گا۔ قرض دار
سے تو قرض ادا ہو جائے گا۔ (رغنیۃ الطالبین)

صدقات و خیرات | مسافروں کی خدمت، بھوکوں کی خبرداری سے
درجات بلند ہوتے ہیں۔ صدقہ خیرات ضرور کرنا چاہیے۔

ذکر اذکار | اگر نماز روزہ کا پابند ہو کہ نفل حلال کھا کر با وضو قبلہ رو
بیٹھ کہ ہر روز ۵۰۰ مرتبہ اللہ اسم ذات کا ورد رکھے
گا تو تھوڑے ہی عرصہ میں صاحب کشف اور روشن ضمیر ہو جائے گا عبادت
میں مزہ پائے گا۔ مقررین بارگاہ خداوندی میں داخل ہو گا۔ کوئی فراغت
کا وقت مقرر کر لے اور اس پر مداومت اختیار کرے۔

والدین کی نافرمانی۔ جھوٹی قسم کھانا۔ جھوٹی گواہی دینا
بڑے گناہ ہیں۔

زیارتِ رسولِ مقبول صلی اللہ علیہ وسلم کے لیے

ہر ایک مسلمان کی آرزو ہوتی ہے اور ہونی چاہیے کہ وہ اس دُنیا میں حالتِ خواب میں ہی اپنے نبی پاک صلی اللہ علیہ وسلم کے جمالِ جہاں آرا سے مشرف ہو۔ چند وظائف درج کیے جاتے ہیں جو اس مقصد کے لیے نفع بخش ہیں۔

۱۔ جب ربیع الاول کا چاند نظر آئے اُس رات بعد نمازِ عشاءِ رسولہ نفل دو دو کی نیت سے پڑھے۔ ہر رکعت میں بعد الحمد شریف سورۃِ خلاص تین بار پڑھے۔ جب ان نوافل سے فارغ ہو تو یہ درود شریف ایک ہزار مرتبہ پڑھے۔ اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ رَحْمَةً اللّٰهِ وَبَرَكَاتَةً بارہ دن پڑھے۔ ہر رات با وضو دائیں کروٹ سوجائے۔ انشاء اللہ خواب میں زیارت نصیب ہوگی۔

۲۔ جو شخص اس درود شریف کو با وضو ہمیشہ کم از کم ۳۱۳ دفعہ ہر روز پڑھتا رہے گا۔ انشاء اللہ حضور نبی کریم صلی اللہ علیہ وسلم کی زیارت سے مشرف ہوگا۔

اَللّٰهُمَّ صَلِّ عَلٰی مُحَمَّدٍ وَآلِہٖ وَسَلِّمْ کَمَا تَحِبُّ وَتَرْضٰی لَہٗ
۳۔ جو شخص ہر جمعہ کے دن یہ درود شریف ایک ہزار مرتبہ پڑھے گا اور پانچ جمعے تک پڑھے انشاء اللہ مقصد حاصل ہوگا۔
اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ۔

۴۔ جمعہ کی شب دو رکعت نفل پڑھے۔ بعد سورۃ فاتحہ ایۃ الکرسی گیارہ دفعہ اور سورۃ اخلاص گیارہ مرتبہ ہر رکعت میں پڑھے۔ سلام کے بعد ۱۰۰ مرتبہ یہ درود شریف پڑھے۔

اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ وَآلِہٖ وَاصْحَابِہٖ وَسَلِّمْ۔ کم از کم تین جمعے یہ عمل کرے۔ انشاء اللہ زیارتِ رسولِ مقبول صلی اللہ علیہ وسلم سے مشرف ہوگا۔

۵۔ جمعہ کی شب دو رکعت نفل اس طرح پڑھے کہ ہر رکعت میں سورۃ فاتحہ کے بعد پچیس مرتبہ سورۃ اخلاص پڑھے۔ بعد سلام ہزار مرتبہ یہ درود شریف پڑھے۔ صَلِّ اللّٰهُ عَلٰی النَّبِيِّ الْاُمِّيِّ۔ یہ عمل پانچ جمعے تک کرنا چاہیے۔
۶۔ جمعہ کی شب دو رکعت نفل اس طرح پڑھے کہ ہر رکعت میں بعد الحمد شریف ایۃ الکرسی ایک بار۔ سورۃ اخلاص پندرہ دفعہ۔ بعد سلام ایک ہزار دفعہ یہ درود شریف پڑھے۔

اَللّٰهُمَّ صَلِّ عَلٰی مُحَمَّدٍ النَّبِيِّ الْاُمِّيِّ
۷۔ ماہ رمضان المبارک کے پہلے جمعہ کی شب غسل کر کے پاک صاف کپڑے پہن کر خوشبو لگائے۔ پھر بارہ رکعت نفل دو دو کی نیت سے دل لگا کر پڑھے۔ الحمد شریف کے بعد جو سی سورۃ چاہے ملائے۔ بعد ختم نماز سورۃ مزمل ایک بار اور درود شریف ایک ہزار مرتبہ پڑھ کر آنحضرت صلی اللہ علیہ وسلم کی رُوح پاک ایصالِ ثواب کرے۔ دائیں کروٹ سوجائے۔ انشاء اللہ جمالِ جہاں آرا سے مشرف ہوگا۔

(۸) مغرب کی نماز کے بعد عشاء تک بغیر کسی سے بات کئے۔ کھڑے ہو کر حضور قلب اور پوری توجہ سے چار رکعت نماز نفل ادا کرے۔ ہر دو رکعت پر سلام پھیر دے۔ ہر رکعت میں سورۃ فاتحہ کے بعد سورۃ اخلاص سات بار پڑھے پھر نماز عشاء باجماعت ادا کرے۔ کسی سے بات کیے بغیر و تہ گھر آکر ادا کرنے سے قبل دو رکعت اور پڑھے۔ ہر رکعت میں بعد فاتحہ سورۃ اخلاص سات بار پڑھے۔ بعد سلام سجدہ کرے۔ سجدہ میں سات بار استغفار۔ مرتبہ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ۔ پڑھے پھر سجدہ سے سر اٹھا کر اچھی طرح بیٹھ کر دونوں ہاتھ اٹھا کر یہ دُعا پڑھے۔
يَا حَيُّ يَا قَيُّوْمُ يَا ذَا الْجَلَالِ وَالْإِكْرَامِ يَا إِلَهَ الْأَوَّلِينَ وَالْآخِرِينَ
يَا رَحْمَنُ الدُّنْيَا وَالْآخِرَةِ وَرَحْمَهُمَا يَا رَبَّ يَا اللَّهُ۔ پھر کھڑے ہو کر قیام میں یہی دُعا پڑھے۔ جو سجدہ میں پڑھی تھی۔ پھر سجدہ میں جائے اور یہی دُعا مانگے۔ اس کے بعد سر اٹھا کر قبلہ رو ہو کر درود شریف پڑھتے ہوئے لیٹ جائے۔ درود شریف پڑھتے پڑھتے سو جائے یہاں تک کہ نیند آجائے۔ (رغیۃ الطالبین)

زیارت نبی پاک صاحبِ لولاک صلی اللہ علیہ وسلم کے لیے لازم ہے کہ غسل کر کے دھلے کپڑے پہن کر خوشبو لگا کر پاک صاف جگہ پر نقییں اور درود شریف با وضو پڑھے۔ اگر مقررہ وقت میں زیارت سے مشرف نہ ہو تو سمجھے کہ ابھی طایب اس کا اہل نہیں۔ مگر عمل جاری رکھے۔ حضور نبی کریم صلی اللہ علیہ وسلم کریم ہیں

مایوس نہ ہونا چاہیئے۔ رحمت للعالمین سے مقصود کی امید رکھے۔

ہر قسم کی رحمت اور کامیابی کے لیے :-

درود کامیابی

یہ درود شریف کثرت سے پڑھا جائے۔ یقیناً کامیابی

حاصل ہوگی۔ صَلَّى اللَّهُ عَلَى النَّبِيِّ الْأُمِّيِّ وَعَلَى آلِهِ صَلَّى اللَّهُ عَلَيْهِ وَسَلَّمَ صَلَوةٌ وَسَلَامٌ عَلَيْكَ يَا رَسُولَ اللَّهِ۔

ارشاد باری تعالیٰ ہے۔ فَاقْرَءْ وَأَمَّا تيسَّرَ مِنَ الْقُرْآنِ

قرآن پاک

(سورۃ مزمل آیت ۲۰)

ترجمہ :- جتنا آسانی سے ہو سکے اتنا قرآن پڑھ لیا کرو۔ حضور پر نور صلی اللہ علیہ وسلم نے فرمایا۔ اللہ تعالیٰ کے کلام کو سب کلاموں پر ایسی ہی فضیلت ہے جیسی کہ خود اللہ تعالیٰ کو تمام مخلوق پر (ترمذی) قرآن پڑھنا گویا پروردگار سے گفتگو کرنا ہے۔ کلام پاک کو بلا وضو چھونا ناجائز ہے۔ محض کتاب نہ سمجھا جائے۔

بلکہ علم و معرفت کی مقدس کتاب جو پڑھنے کے لیے اور عمل کرنے کے لیے رسول اللہ صلی اللہ علیہ وسلم پر ان کے رب کی طرف سے حق کے ساتھ نازل ہوئی۔ قرآن حکیم ایک جامع دستور حیات ہے جو زندگی کے ہر شعبہ میں رہنمائی کرتا ہے۔ دنیاوی کاروبار میں مشغول ہونے سے پہلے پہلی نظر قرآن کے اور افاق پر پڑھے تو خیر و برکت ہوگی۔

مختصر نمازِ جنت کی کنجی ہے اور سرورِ کائنات فخرِ موجودات صلی اللہ علیہ وسلم کی آنکھوں کی ٹھنڈک۔ لہذا عاقل کو چاہیئے کہ ابدی گھر کے لیے یہ چابی حاصل کرے اور حضور پر نور صلی اللہ علیہ وسلم کی چٹمانِ مبارک کی ٹھنڈک کا سامان پیدا کر کے سرخروئی حاصل کرے۔ اللہ تعالیٰ ہم سب کو توفیق عطا فرمائے۔ آمین ثم آمین
صَلَّى اللَّهُ عَلَى حَبِيبِهِ مُحَمَّدٍ وَآلِهِ وَاصْحَابِهِ وَبَارِكْ وَسَلِّمْ

عورتوں کی نماز

عورتیں تکبیر تحریمہ کے وقت دوپٹہ وغیرہ سے ہاتھ باہر نکالے بغیر کندھوں تک ہاتھ اٹھائیں۔ تکبیر تحریمہ کہتے ہوئے سینہ پر دائیں تھیلی بائیں تھیلی کی پشت پر رکھ دیں۔ رکوع میں صرف اس قدر جھکیں کہ ہاتھ گھٹنوں تک پہنچ جائیں اور ہاتھ پر سہارا نہ دیں۔ رکوع میں انگلیاں ملا کر گھٹنوں پر رکھیں۔ گھٹنوں کو جھکائیں۔ حالت رکوع میں کہنیاں پہلو سے ملی ہوئی ہوں دونوں پاؤں کے ٹخنے بالکل ملا دیں۔ سجدہ کی حالت میں پیٹ رانوں سے اور بازو بغل سے ملے ہوئے ہوں۔ ہاتھوں کی انگلیاں خوب ملی ہوئی ہوں۔ اور بازو زمین پر پچھا دیں۔ سجدہ میں ہاتھوں اور پاؤں کی انگلیاں قبل از رخ رہیں۔ پاؤں کھڑے نہ کریں۔ بلکہ دائیں طرف کو نکال کر رکھیں۔ خوب سمٹ اور دب کر سجدہ کریں۔ جلسہ اور قعدہ میں ہاتھوں کی انگلیاں ملا کر رکھیں۔ بائیں حصہ کے بل بیٹھیں۔ دونوں پاؤں دائیں طرف اس طرح نکالیں کہ دائیں ران بائیں ران پر آجائے۔ اور دائیں پنڈلی بائیں پنڈلی پر۔ دونوں ہاتھ رانوں پر رکھیں۔ انگلیاں خوب ملی ہوئی ہوں۔

عورتوں کو نماز پڑھتے وقت ایسا باریک کپڑا نہ پہننا چاہیے جس میں بدن

لے دو سجدوں میں بیٹھنے کو کہتے ہیں۔

مکمل دو رکعت ادا کر کے التیات پر بیٹھنے کو کہتے ہیں۔

جھکتا ہو۔ یا سر کے بال نظر آتے ہوں۔ اس طرح نماز نہیں ہوتی۔ اگر کپڑے بال کھلے چھوڑ دیں یا بازو کھلے رکھیں۔ تب بھی نماز نہیں ہوتی۔ آیام ماہواری میں نماز بالکل معاف ہے۔ مگر روزہ کی قضا ہے۔ پاک ہونے کے بعد روزہ کی قضا رکھے۔ عورتیں اکثر نماز سے لاپرواہی برتنی ہیں۔ حالانکہ نماز گزار عورت کا گھر بابرکت رہتا ہے۔ آخری زندگی جو ختم ہونے والی نہیں کا فکر ضروری ہے۔ اللہ تعالیٰ نماز پر استقامت عطا فرمائے۔ آمین ثم آمین

مقصود ہو قرب الہی

پھر نوافل سے کوتاہی

درجات نماز

مُخْلِصَانِ مَشُورَہ

ہر مسلمان کو اپنا درجہ نماز بلند سے بلند تو کرنے کی کوشش کرنی چاہیے اور حصول مقصد کے لیے خداوندِ قدوس سے دعا کرنی چاہیے کیونکہ

ایں سعادت بزورِ بازو نیست

تانا نہ بخشد خدائے بخشنده

(بشکریہ نماز کی کتاب از اکرام الحق صاحب)

اول تکبیر اولی کے ساتھ

دوم باجماعت روزانہ

سوم ادا نماز روزانہ

چہارم قضا سمیت پنجگاہ

پنجم متفرق غیر پنجگاہ

ششم جمعہ کی نماز ہفتہ وار

ہفتم صرف عیدین کی سالانہ

اول دونوں گھٹنے زمین پر رکھے۔ پھر دونوں ہاتھ زمین پر اس طرح رکھے کہ کہنیاں
زمین اور جسم سے الگ رہیں۔ پھر ناک پھر پیشانی زمین پر رکھے۔ سر دونوں تھیلوں
کے درمیان میں اس طرح رکھے کہ ہاتھ کے انگلیوں کا نوں کی نوک کے برابر ہو جائیں۔
ہاتھوں کی انگلیاں ملی ہوئی رکھے تاکہ سب قبلہ کی طرف رہیں۔ سجدہ میں پاؤں
کی انگلیوں میں سے کم از کم ایک انگلی کا فرش سے ٹکا رہنا شرط سجدہ ہے۔
اگر ایک انگلی بھی نہ ٹکی تو سجدہ نہ ہوگا۔ یعنی دونوں پاؤں زمین سے نہ اٹھیں۔
اگر اٹھ گئے تو سجدہ نہ ہوگا۔ سجدہ میں کم از کم تین دفعہ سُبْحَانَ رَبِّيَ الْأَعْلَى
کہے اور پھر اللہ اکبر کہتے ہوئے سجدہ سے سر اٹھاتے وقت پہلے پیشانی پھر ناک
پھر ہاتھ زمین سے اٹھاتے۔ پھر اطمینان سے جلسہ کرے۔ اس حالت میں ہاتھوں
کی انگلیاں اپنے گھٹنوں پر رکھے۔ انگلیاں اپنی حالت پر ہوں۔ جلسے میں بند
تین تسبیح سجدہ والی بیٹھے۔ پھر اللہ اکبر کہتا ہوا دوسرا سجدہ کرے اور کم از کم
تین دفعہ تسبیح پڑھے۔ پھر اللہ اکبر کہتا ہوا سجدہ سے سر اٹھاتے اور دوسری
رکعت کے لیے کھڑا ہو۔ اٹھتے وقت پنجوں کے بل اٹھے بلا غدر ہاتھ ٹیک کر
اٹھنا صحیح نہیں۔ کھڑے ہو کر ہاتھ باندھ لے اور دوسری رکعت ادا کرے۔ اس طرح
کہ پہلے بِسْمِ اللّٰهِ الرَّحْمٰنِ الرَّحِیْمِ پڑھے۔ پھر الحمد شریف، پھر سورۃ ملائے۔
بعد ختم سورۃ مثل پہلی رکعت رکوع۔ قومہ۔ سجدہ اور جلسہ اور دوسرا سجدہ کر کے
قعدہ میں بیٹھے اس طرح کہ دایاں پاؤں کھڑا کرے اور بایاں بچھا دے۔ کھڑے
پاؤں اور دونوں ہاتھوں کی انگلیاں قبلہ رخ رہیں۔ زانو پر ہاتھوں کی انگلیوں
کو اپنی اصلی حالت میں رکھے۔ لیکن گھٹنوں کو نہ پکڑے اگر پکڑے گا تو انگلیاں

قبلہ رخ نہ رہیں گی۔ قعدہ کی حالت میں یہ پڑھے۔ اَلشَّحِيَّاتُ لِلّٰهِ وَالصَّلٰوٰتُ
وَالطَّيِّبٰتُ السَّلَامُ عَلَیْكَ اَیُّهَا النَّبِیُّ وَرَحْمَةُ اللّٰهِ وَبَرَکَاتُهُ
السَّلَامُ عَلَیْنَا وَعَلٰی عِبَادِ اللّٰهِ الصّٰلِحِیْنَ ؕ اَشْهَدُ اَنْ لَا اِلٰهَ
اِلَّا اللّٰهُ وَاَشْهَدُ اَنْ مُحَمَّدًا عَبْدُهُ وَرَسُوْلُهُ ؕ اَللّٰهُمَّ صَلِّ
عَلٰی مُحَمَّدٍ وَعَلٰی اٰلِ مُحَمَّدٍ کَمَا صَلَّیْتَ عَلٰی اِبْرٰهَیْمَ وَعَلٰی
اٰلِ اِبْرٰهَیْمَ اِنَّکَ حَمِیْدٌ مُّجِیْدٌ ؕ اَللّٰهُمَّ بَارِکْ عَلٰی مُحَمَّدٍ وَ
عَلٰی اٰلِ مُحَمَّدٍ کَمَا بَارَکْتَ عَلٰی اِبْرٰهَیْمَ وَعَلٰی اٰلِ اِبْرٰهَیْمَ
اِنَّکَ حَمِیْدٌ مُّجِیْدٌ ؕ پھر دعا پڑھے رَبِّ اجْعَلْنِیْ مُقِیْمَ الصَّلٰوَةِ
وَمِنْ ذُرِّیَّتِیْ رَبَّنَا وَتَقَبَّلْ دُعَاہٖ رَبَّنَا اغْفِرْ لِّیْ وَلِوَالِدَیْ
وَلِلْمُؤْمِنِیْنَ یَوْمَ یَقُومُ الْحِسَابُ ؕ دعا کے بعد دل سے نیت
کرے۔ (زبان سے نہ کہے) فرشتوں اور امام کے سلام کی۔ داہنی طرف
منہ پھیر کر کہے السَّلَامُ عَلَیْکُمْ وَرَحْمَةُ اللّٰهِ۔ اسی طرح مع نیت کے بائیں طرف
کہے۔ یہ طریقہ نماز دو رکعت فرض۔ سنت اور نوافل کے لیے یکساں ہے۔ اگر
چار رکعت نماز فرض ہے تو درمیانی قعدہ میں صرف التَّحِیَّاتُ پڑھے اور تیسری
رکعت کے لیے کھڑا ہو جائے۔ بِسْمِ اللّٰهِ سے شروع کرے۔ الحمد شریف کے بعد
سورۃ نہ ملائے۔ تیسری رکعت کی طرح چوتھی رکعت ادا کرنے کے بعد آخری قعدہ
میں التَّحِیَّاتُ۔ درود اور دعا کے بعد سلام کہے۔ جلسہ اور قعدہ میں نظر گود کی
طرف اور سلام کرتے وقت نظر اپنے کندھوں پر رکھے۔ اگر چار رکعت نماز سنت
مؤکدہ ہے تو درمیانی قعدہ فرض نماز کی طرح ادا کرے پھر کھڑا ہو جائے بِسْمِ اللّٰهِ سے

تیسری رکعت الحمد شریف بعد سورۃ ادا کرے۔ پھر تیسری کی طرح چوتھی اور آخری قعدہ میں اتحیات، درود دعا کے بعد ختم کرے۔ اگر چار رکعت نماز سنت غیر مؤکدہ ہے تو درمیانی قعدہ میں بعد اتحیات، درود شریف دعا پڑھ کر کھڑا ہو۔ تیسری رکعت سبحانک اللہ۔۔۔ سے شروع کرے۔ اور پہلی رکعت کی طرح تیسری رکعت مکمل کرے۔ باقی نماز سنت مؤکدہ کی طرح ادا کرے۔ چار نفل نماز چار سنت غیر مؤکدہ کی طرح ادا کرے۔ نماز میں کہنیاں ننگی نہ ہوں۔ تہ بند یا شلوار ٹخنوں سے اوپر رہے۔ ننگے سر نماز پڑھنے سے ثواب کم ہو جاتا ہے۔

ایک سچا واقعہ حاجی نواب خاں علاقہ قصور اہل حدیث مسلک کے تھے۔ انہیں حضور پر نور صلی اللہ علیہ وسلم کی زیارت کی از حد خواہش تھی۔

وہ اپنے کئی مشہور علمائے کرام کی خدمت میں حاضر ہوئے مگر گوہر مقصود حاصل نہ ہوا۔ یہ حاجی صاحب مولوی عزیز الدین موضع ستوکی (قصور) کی ترغیب پر اعلیٰ حضرت میاں صاحب شریعت پوری کی خدمت اقدس میں حاضر ہوئے۔ میاں صاحب نے اُن کا زانو دبا کر فرمایا کہ نماز عشاء کے بعد ۴۰ مرتبہ درود خضریٰ (صلی اللہ علیہ وسلم) پڑھ کر بغیر کسی سے بات چیت کئے سو جایا کریں۔ انشاء اللہ زیارت سے مشرف ہو گئے چنانچہ اس مبارک عمل کو ابھی اٹھ دن بھی نہ ہوئے تھے کہ رات بعد نماز تہجد مصلیٰ پر بیٹھ بیٹھے انہیں اُدھ لگھ اگئی اور خود کو میاں صاحب کی معیت میں بیت اللہ شریف کا طواف کرتے پایا۔ اس اثنا میں حضور نبی کریم صلی اللہ علیہ وسلم مجھ سے کرامت تشریف لے آئے۔ بعد ازاں حاجی صاحب نے خود کو ان حضرات قدس کے ساتھ مدینہ منورہ میں روضہ اطہر کی زیارت کرتے ہوئے پایا۔ حاجی صاحب دو مقدس مقامات پر حضور نبی کریم صلی اللہ علیہ وسلم کی زیارت سے مشرف ہوئے جب انکھ کھلی تو خود کو ہاتھ میں سجیے مصلیٰ پر پایا۔ حاجی صاحب کا بیان ہے کہ میں نے حضور پر نور کو سراپا نور پایا اللہ

مہینوں اور دنوں کے خاص نوافل

محرم الحرام (۱) یہ اسلامی سال کا پہلا مہینہ ہے۔ لہذا سال کا آغا از عبادت سے کرنا ہی بہتر ہے۔ محرم کی چاند رات (یعنی شب اول) کو دو نفل پڑھے۔ ہر رکعت میں الحمد شریف کے بعد گیارہ مرتبہ سورۃ خلاص پڑھے۔ بعد سلام یہ پڑھے۔ سُبُّوحٌ قُدُّوسٌ رَبُّنَا وَرَبُّ الْمَلَائِكَةِ وَالرُّوحِ۔ یہ نماز خواجہ جگن نواز نقشبند سے منقول ہے۔ اس نماز کا بہت ثواب ہے اور باعث خیر و برکت ہے۔

(۲) عاشورہ کے دن (۱۰ محرم) چار رکعت نفل ادا کرے۔ ہر رکعت میں الحمد شریف کے بعد سورۃ اخلاص پچاس مرتبہ پڑھے۔ اللہ تعالیٰ جگہ گاہ بخش دیتا ہے اور اس شخص کے لیے نور کے ہزار محل جنت میں اوپر کے گروہ میں تیار کرتا ہے۔ عاشورہ کی رات بھی یہی نفل ادا کرے اور یہی اجر پائے۔ (۳) اول محرم سے عشرہ تک ہر روز چار نفل پڑھے۔ ہر رکعت میں بعد الحمد شریف کے سورۃ اخلاص پندرہ مرتبہ پڑھے۔ بعد ختم نماز اس کا ثواب حضرات حسنین علیہما السلام کی ارواح مبارکہ کے حضور میں پیش کرے۔ اس نماز کے پڑھنے والے کی صاحبزادگان سیدہ کو نبین علیہما السلام قیامت کے دن شفاعت فرمائیں گے۔ یہ نماز حضرت شبلی رحمۃ اللہ علیہ سے منقول ہے اور اُن کا اس پر عمل تھا۔ ایک دن حضرت شبلی رحمۃ اللہ علیہ کو امام عالی مقام حضرت امام حسین سید الشہداء علیہ السلام کی زیارت ہوئی۔ مگر امام عالی مقام نے حضرت

شبلی کی طرف سے منہ پھیر لیا۔ حضرت شبلیؒ نے عرض کیا حضور مجھ سے کیا خطا ہوئی۔ فرمایا خطا نہیں۔ ہماری آنکھیں تمہارے احسان سے شرمندہ ہیں۔ جب تک کہ ہم قیامت میں اس کا بدلہ نہ دلوں گے۔ اس وقت ہماری آنکھیں ملنے کے قابل نہیں ہے۔ (جواہر غیبی)

صفر المظفر | یہ مہینہ نزولِ بلا کا ہے۔ سال میں دس لاکھ اسی ہزار بلائیں نازل ہوتی ہیں۔ ان میں سے نو لاکھ سیس ہزار بلائیں خاص ماہ صفر میں نزول کرتی ہیں۔ ہر مسلمان کو چاہیے کہ چار رکعت نفل نماز شب اقل ماہ صفر میں بعد نماز عشاء اس طرح پڑھے۔ کہ پہلی رکعت میں بعد الحمد شریف پندرہ بار سورۃ کافرون دوسری رکعت میں پندرہ مرتبہ سورۃ قل ہو اللہ تیسری رکعت میں پندرہ مرتبہ سورۃ فلق اور چوتھی رکعت میں سورۃ الناس پندرہ مرتبہ پڑھے۔ بعد سلام چند بار اَیُّکَ نَعْبُدُ وَ اَیُّکَ خَشَعْنَا کہے۔ پھر ستر مرتبہ درود شریف پڑھے تو اللہ تعالیٰ اس کو ہر بلا اور ہر آفت سے محفوظ رکھے گا اور ثوابِ عظیم عطا فرمائے گا۔ (راحت القلوب)

ربیع الاول شریف | یہ مہینہ عید میلاد النبی (صلی اللہ علیہ وسلم) کا ہے۔ پہلے ۱۲ روز تک ۲۰ رکعت نفل نماز کا ہدیہ رُوحِ اقدس نبوی صلی اللہ علیہ وسلم کو بھیجے۔ کہ صحابہ۔ تابعین اور تبع تابعین رضوان اللہ تعالیٰ علیہم اجمعین کا یہی عمل رہا۔ ہر رکعت میں بعد الحمد شریف اکیس بار قل ہو اللہ پڑھے۔ اگر ہر روز توفیق نہ ہو تو کم از کم دوسری تاریخ اور بارہویں تاریخ کو تو ضرور ہی ۲۰ رکعت بترکیب مذکورہ الصدر پڑھ کر

روح پر فتوح حبیب اکرم رسول اللہ صلی اللہ علیہ وسلم کو ہدیہ پہنچائے۔ کہ اس نماز کے پڑھنے والے کو حبیبِ خدا صلی اللہ علیہ وسلم نے خواب میں جنت کی بشارت دی ہے۔

رجب المرجب | اس مہینہ کی پانچ راتیں بڑی عظمت والی ہیں۔ چاند رات، اوسط رات (پندرہویں) آخری تین راتیں (۲۷ - ۲۸ - ۲۹) ۲۷ شب معراج شریف کی رات ہے۔ اس رات جی بھر کر عبادت کرے۔ بیان پہلے آچکا ہے۔

شعبان المعظم | اس مہینہ کی پندرہویں رات شبِ برأت ہے جس کا بیان پہلے آچکا ہے۔ ایک نماز آٹھ رکعت ایک سلام کے ساتھ ہدیہ سیدۃ النساء فاطمۃ الزہرا رضی اللہ تعالیٰ عنہا اس مہینہ کے ساتھ مخصوص ہے۔ جو کوئی آٹھ رکعت نفل ہر رکعت میں بعد الحمد شریف گیارہ بار قل ہو اللہ شریف ایک سلام کے ساتھ پڑھے اور اس کا ثواب رُوحِ پر فتوح حضرت خاتونِ جنت رضی اللہ تعالیٰ عنہا کو بخشے۔ اس کے حق میں حضرت سیدہ رضی اللہ تعالیٰ عنہا فرماتی ہیں کہ میں جنت میں اُس وقت تک قدم نہ رکھوں گی جب تک کہ اس کی شفاعت نہ کرالوں گی۔

رمضان المبارک | شب قدر اسی عظمت والے مہینہ میں ہے جس کا بیان پہلے آچکا ہے۔ آخری عشرہ میں اعتکاف کیا جاتا ہے۔ جس کا بیان الگ ہو گا۔

ذی الحجہ | اس مہینہ کی کسی رات کی پچھلی تہائی میں چار رکعت نفل

ایک سلام سے اس طرح پڑھے کہ بعد الحمد شریف آیت الکرسی میں بارقل ہو لہ
تین بار، مودن (سورۃ فلق - والناس) ایک ایک بار، بعد فارغ ہونے
نماز کے ہاتھ اٹھا کر یہ دعا پڑھے۔ سُبْحَانَ ذِي الْعِزَّةِ وَالْجَبَرُوتِ۔
سُبْحَانَ ذِي الْقُدْرَةِ وَالْمَلَكُوتِ۔ سُبْحَانَ ذِي الْحِجِّي الَّذِي لَا يَمُوتُ
لَا إِلَهَ إِلَّا هُوَ حَيٌّ وَيَمُوتُ وَهُوَ حَيٌّ لَا يَمُوتُ سُبْحَانَ اللَّهِ
مَآبِ الْعِبَادِ وَالْبِلَادِ وَالْحَمْدُ لِلَّهِ كَثِيرًا طَيِّبًا مُبَارَكًا عَلَى كُلِّ
حَالٍ۔ اَللَّهُ أَكْبَرُ كَثِيرًا رَبَّنَا جَلَّ جَلَالُهُ وَقَدَّرَ مَرَاتَهُ بِكُلِّ مَكَانٍ۔
پھر جو چاہیے دعا کرے۔ اس کے لیے اجر ہے۔ جیسے کسی نے حج کیا بیت اللہ
حرمت والے گا۔ اور نبی کریم صلی اللہ علیہ وسلم کے روضہ اطہر کی زیارت کی۔
اور اللہ تعالیٰ کی راہ میں جہاد کیا۔ جو مانگے گا اُس کو عطا کیا جائے گا۔ اور اگر پہلی
دس راتوں میں ہر رات اس نماز کو اسی ترکیب سے پڑھے تو اللہ تعالیٰ اس کو
فردوسِ اعلیٰ میں داخل کرے گا۔ اور اس سے ہزار برائی مٹا دے گا اور کہا جائے
گائے سرے سے عمل کر۔

رازا اگر کوئی ناداری کی وجہ سے قربانی ادا نہ کر سکے تو رسول اللہ صلی اللہ
علیہ وسلم نے فرمایا کہ عید النضیٰ کی نماز کے بعد اپنے گھر میں آکر دو رکعت نفل
پڑھے۔ ہر رکعت میں الحمد شریف کے بعد سورۃ کوثر تین بار پڑھے۔ پس
اللہ تعالیٰ اُس کو اونٹوں کی قربان کا ثواب عطا کرے گا۔

ہرمہ شبِ اول چاند در دیکھنا چاہیے کہ سنت ہے اور چاند دیکھ کر
یہ دعا پڑھی جائے۔

اَللّٰهُمَّ اِهْلَهُ عَلَيْنَا بِالْيَمْنِ وَالْاَيْمَانِ وَالسَّلَامَةِ وَالْاِسْلَامِ
وَالْتَوْفِيقِ لِمَا نَحِبُّ وَتَرْضَىٰ رَبِّي وَمَرْبَّكَ اللّٰهُ

بدھ کے دن کی نفل نماز معاذ بن جبل رضی اللہ تعالیٰ سے روایت
ہے کہ فرمایا رسول اللہ صلی اللہ علیہ وسلم
نے کہ جو کوئی اس دن بعد نماز اشراق ۱۲ رکعت دو دو کی نیت سے پڑھے اور
ہر رکعت میں بعد الحمد شریف کے آیت الکرسی ایک بار قل ہو اللہ تین بار۔
مودن (فلق - والناس) تین بار ادا کرے۔ تو عرش کے نزدیک سے فرشتہ
نذا کرتا ہے کہ اے بندہ خدا سے سرے سے اپنے عمل شروع کر پس بخش دیا۔
تجھ کو اللہ تعالیٰ نے، اور اللہ پاک دُور کرتا ہے اس سے عذابِ قبر، اس کی ٹہنی اور
اس کے اندھیرے کو اور دُور کرے گا قیامت کے دن اس کی تکلیفوں کو اور
اُس دن اس کا عمل مثل نبیوں کے اٹھایا جائے گا۔

طہارت حضور پر نور شافع یوم النشور صلی اللہ علیہ وسلم نے ارشاد
فرمایا ہے "جنت کی کنجی نماز ہے اور نماز کی کنجی طہارت ہے"

دوسری جگہ طہارت کو نصف ایمان فرمایا۔ جب طہارت کی اتنی اہمیت ہے تو ہر
مسلمان کو اس طرف خاص توجہ دینا چاہیے۔ اس مشینی دُور میں عوام الناس اور
بالخصوص ہمارے نوجوان طہارت کے مسائل سے غافل ہیں۔ جن کے باعث ان کی
تمام عبادتیں برباد اور اعمال بیکار ہو جاتے ہیں۔ ضروری ہے کہ ہم طہارت کے
ضروری مسائل سے واقفیت حاصل کریں۔ اور دوسروں کو تعلیم دے کر اپنی اپنی
عبادتیں مقبول بنائیں۔

غسل

غسل کے تین فرض ہیں۔ (۱) منہ بھر کر گلی کرنا (۲) ناک میں پانی ڈالنا (۳) سارے بدن کا دھونا۔

جب انسان ناپاک ہو جائے تو نہا کر پاک ہونا فرض ہے۔ قرآن مجید میں حکم ہے "وَإِنْ كُنْتُمْ جُنُبًا فَاطَّهَّرُوا"۔ المائدہ ایت ۶

نہانے سے قبل ناپاک کپڑا بدن سے الگ کر کے استنجا کرے۔ غسل کی تیت کرے۔ پھر دونوں ہاتھ گھٹنوں تک دھوئے۔ بسم اللہ پڑھے۔ شرم گاہ اور بدن کی نجاست والی جگہ اچھی طرح دھوئے۔ پھر مثل نماز کے وضو کرے۔ وضو کرتے وقت منہ بھر کر گلی کرے۔ ہونٹوں سے لے کر حلق کی جڑ تک پانی پہنچائے یعنی غرارہ کرے۔ ناک کے دونوں نچھنوں میں جہاں تک نرم گوشت ہے۔ سانس کے ساتھ پانی چڑھائے۔ چھنگلی انگلی رباہیں ہاتھ کی ناک کے ہر دو سوراخ میں ڈال کر پیڑی الگ کرنے۔ اگر پیڑی رہ گئی تو غسل نہ ہوگا۔ وضو کے بعد پہلے دائیں کندھے پر پھر بائیں کندھے پر باری باری تین تین بار پانی ڈالے۔ پھر تین بار سر پر۔ اس کے بعد تمام جسم پر پانی بہائے تاکہ جسم کا کوئی حصہ یا بال خشک نہ رہ جائے۔ حالت غسل میں کوئی دعا نہ پڑھے۔ اور نہ بات چیت کرے۔ قبلہ رو نہ بیٹھے جبکہ ننگا ہو۔ پردہ کی جگہ نہائے۔ پاک کپڑا باندھ کر نہائے تو یہ افضل ہے کہ اللہ تعالیٰ سے شرم کا یہی تقاضا ہے۔ اللہ تعالیٰ ایسے بندہ کو قیامت دن رسوا نہیں کرے گا۔ روکھے معمولی احتیاط پر کتنا اجر ہے۔ اللہ اکبر! اگر تجھے، چوکی یا سل پر ہے تو

لے جسم کے بعض اعضا ایسے ہیں کہ جب تک ان کو خاص احتیاط سے نہ دھویا جائے۔ وہ تر نہیں ہوتے۔ جیسے پیٹ، شکم، بطن، ناف، شرم گاہ، عورت اپنی ڈھکی ہوئی پرستان اٹھا کر دھوئے۔

پاؤں دھوئے ورنہ نہیں۔ غسل سے الگ ہو کر پاؤں دھوئے۔ غسل سے فارغ ہو کر پاک کپڑے پہنتے۔ عورت کے ناخنوں میں گندھا ہوا آٹا اگر لگا رہا تو غسل نہ ہوگا۔ پہلے آٹے کو دور کر لینا چاہیے۔ انگوٹھی یا بالیاں تنگ ہیں کہ پانی ان کے اندر نہیں پہنچ سکتا۔ تو ان کا اتارنا واجب ہے۔ ورنہ ان کو حرکت دے دینا کافی ہے۔ اگر عورت کے بال کھلے ہوں تو بال کی نوک سے جڑ تک دھونا واجب ہے۔ اگر کھلے نہیں گندھے ہوئے ہیں تو فقط بالوں کی جڑوں میں پانی پہنچائے۔

مسئلہ: اگر غسل کرنے کے بعد معلوم ہو کہ کوئی جگہ خشک رہ گئی ہے تو صرف اُسی جگہ کو دھوئے۔ دوبارہ غسل کرنے کی ضرورت نہیں۔ اس رعایت سے لاپرواہی سے غسل نہ کیا جائے۔ بلکہ شروع سے ہی خاص احتیاط برتی جائے۔ مرتب

وضو وضو میں چار فرض ہیں۔ (۱) منہ کا دھونا (المبائی میں شروع پیشانی سے تھوڑی کے نیچے تک اور عرض میں ایک کان کی لو سے دوسرے

کان کی لو تک) (۲) دونوں ہاتھوں کو کہنیوں تک دھونا۔ (۳) چوتھائی سر کا مسح کرنا۔ (۴) دونوں پاؤں کو مع ٹخنوں تک دھونا۔

گھر میں وضو کرے تو بہتر ہے کہ افابہ میں پانی لے۔ قبلہ رو اونچی جگہ بیٹھے تاکہ پھینٹنے نہ پڑیں۔ آستینیں کہنیوں سے اوپر تک چڑھائیں۔ پہلے بِسْمِ اللّٰهِ الْعَلِیْمِ وَالْحَمْدُ لِلّٰهِ عَلٰی دِیْنِ الْاِسْلَام پڑھے۔ اگر یہ یاد نہ ہو تو صرف بِسْمِ اللّٰهِ الرَّحْمٰنِ الرَّحِیْمِ ہی پڑھے۔ تین بار ہنچوں تک ہاتھ دھوئے۔ مسواک ہو تو مسواک کرے۔ نہ ہو تو انگشت شہادت سے دانتوں کو صاف کرے۔ اوپر اور نیچے تین تین دفعہ۔ پھر داہنے ہاتھ سے تین بار گلی کرتے وقت اَللّٰهُمَّ اَعِیْزْ عَلٰی

تِلَاوَةِ الْقُرْآنِ وَذِكْرِكَ وَشُكْرِكَ وَحُسْنِ عِبَادَتِكَ۔ پھر دعا
 ہاتھ سے ناک میں تین بار پانی ڈالے بائیں ہاتھ سے ناک صاف کرے۔ اور چنگلی انگلی
 پیٹری دُور کرے اور پڑھے اَللّٰهُمَّ اِرْحِنِيْ رَاحَةَ الْجَنَّةِ وَلَا تُرْجِنِيْ
 رَاحَةَ النَّارِ۔ پھر دونوں ہاتھ سے تین بار منہ دھوئے اور پڑھے۔ اَللّٰهُمَّ
 تَبَيِّضْ وَجْهِيْ يَوْمَ تَبْيِضُ وَجُوهُ وَكَسُوْذُ وَجُوْهِ۔ پھر دایاں ہاتھ
 کہنی تک تین بار دھوئے اور پڑھے۔ اَللّٰهُمَّ اَعْطِنِيْ كِتَابِيْ يَمِيْنِيْ وَكَابِ
 حَسَا بَايْسِيْ۔ اور پھر تین بار بایاں ہاتھ کہنی تک دھوئے اور پڑھے۔ اَللّٰهُمَّ
 لَا تُعْطِنِيْ كِتَابِيْ بِشَمَالِيْ وَلَا مِنْ وَرَآءِ ظَهْرِيْ۔ پھر سر کا مسح ایک
 بار کرے اور پڑھے اَللّٰهُمَّ اَظْلِنِيْ تَحْتَ عَرْشِكَ يَوْمَ لَا ظِلَّ اِلَّا ظِلُّكَ
 پھر کانوں کا مسح کرتے وقت پڑھے اَللّٰهُمَّ اجْعَلْنِيْ مِنَ الَّذِيْنَ
 يَسْتَمْعُوْنَ الْقَوْلَ فَيَتَّبِعُوْنَ اَحْسَنَهُ پھر گردن کا مسح کرے تو
 پڑھے اَللّٰهُمَّ اَعْتِقْ رَقَبَتِيْ مِنَ النَّارِ۔ پھر دایاں پاؤں بائیں
 ہاتھ سے دھوئے اور پڑھے۔ اَللّٰهُمَّ ثَبِّتْ قَدَمِيْ عَلَي الصِّرَاطِ
 يَوْمَ تَزِلُّ الْاَقْدَامُ۔ پھر بایاں پاؤں بائیں ہاتھ سے دھوئے اور پڑھے۔
 اَللّٰهُمَّ اجْعَلْ ذَنْبِيْ مَغْفُوْرًا وَسَعْيِيْ مُسْكُوْرًا وَتِجَارَتِيْ
 لَنْ يَبُوْرَهُ۔ ظہریابی دشمن کے لیے ہر عضو دھونے وقت یا قَادِرُ
 پڑھے۔ دوران وضو رو د شریف اور اَشْهَدُ اَنْ لَا اِلَهَ اِلَّا اللهُ
 وَحْدَهُ لَا شَرِيْكَ لَهُ وَ اَشْهَدُ اَنَّ مُحَمَّدًا عَبْدُهُ وَرَسُوْلُهُ
 پڑھتا رہے۔ اگر مسنونہ دعائیں یاد نہ ہوں تو پھر خط کشیدہ دعائیں ہی پڑھے۔

دوران وضو باتیں نہ کرے۔ وضو کا پانی نیچے تو کھڑے ہو کر بقدر ضرورت پنی لے۔
 مسواک وضو کی سنتوں میں سے ایک سنت ہے۔ مسواک کر کے نماز کا ثواب
 ستر نماز بے مسواک کے برابر ہے۔ لہذا مسواک کی عادت ڈالیتے۔ ربرش
 مسواک کا بدل نہیں نہ دونوں پاؤں بائیں ہاتھ سے اتنا خشک کرے کہ صرف نمی رہ جائے۔
 ہاتھ دھوتے وقت انگلیوں کا خلال کھے۔ ڈاڑھی ہو تو ہاتھ سے ڈاڑھی
 کا خلال اس طرح کرے کہ پشت دست آنکھوں کے سامنے رہے۔ دوران وضو
 اعضا خشک نہ ہونے دے۔ ترتیب سے وضو کرے۔ پاؤں کی انگلیوں میں
 بھی خلال کرے کہ بائیں ہاتھ کی چھنگلی انگلی سے دایاں پاؤں کی چھنگلی انگلی کی طرف
 سے شروع کرے اور بائیں پاؤں کے انگوٹھے سے چھنگلی انگلی پر ختم کرے۔
 وقت خلال چھنگلی انگلی پاؤں کی انگلیوں کے نیچے کی طرف سے اوپر کی طرف
 کیجیے۔ وضو مکمل کئے کے بعد سورۃ اِنَّا اٰمَنَّا پڑھے پھر کلمہ شہادت مع اس دُعا
 کے پڑھے۔ اَللّٰهُمَّ اجْعَلْنِيْ مِنَ التَّوْبِيْنَ وَاجْعَلْنِيْ مِنَ الْمُتَطَهِّرِيْنَ
 سُبْحَانَكَ اَللّٰهُمَّ وَبِحَمْدِكَ اَشْهَدُ اَنْ لَا اِلَهَ اِلَّا اَنْتَ اَسْتَغْفِرُكَ
 وَ اَتُوْبُ اِلَيْكَ وَ اَشْهَدُ اَنَّ مُحَمَّدًا عَبْدُكَ وَرَسُوْلُكَ
 یہ آسان کی طرف نظر کر کے پڑھے۔

اعضائے وضو کو بے ضرورت پر نیچے تاکہ پانی کے قطرے کیڑوں پر یا مسجد
 میں نہ گریں۔ مگر اعضا پر نہی رہے۔ اگر قبلہ رو ہے تو وضو کرتے وقت پاؤں
 کا رخ قبلہ کی طرف سے پھیر لے۔ کلی کا پانی بھی نیچے کی طرف پھینکے۔

سرکان اور گردن کے مسح کا مسنون طریقہ | دونوں ہاتھوں کی مٹیلیوں

کو منع انگلیوں کے ترک کر کے انگوٹھے اور شہادت کی انگلی کے سوا دائیں ہاتھ کی باقی تین انگلیوں کے سرے بائیں ہاتھ کی تین انگلیوں کے سرے سے ملائے اور ہاتھ کی طرف سے شروع کر کے سر کے درمیان حصہ کا مسح کرتے ہوئے گردن تک اس طرح لے جائے کہ ہتھیلیاں سر سے الگ رہیں۔ پھر ہاتھ واپس لائے اس طرح کہ اب انگلیوں کو علیحدہ کر دے اور دونوں ہتھیلیاں سر کے دائیں بائیں حصہ کا مسح کرتی ہوئی آئیں۔ پھر شہادت کی انگلی کی پورے کان کے اندر ونی حصہ کا مسح کرے۔ اور انگوٹھے کی پورے کان کی بیرونی سطح کا مسح کرے۔ نیچے سے اوپر کی طرف اور انگلیوں کی پشت سے گردن کا مسح کرے۔ کانوں اور گردن کا مسح کرنے کے لیے سنے پانی کی ضرورت نہیں۔ مسئلہ: گلے کا مسح کرنے کی کوئی ضرورت نہیں۔

مسواک مسواک تلخ لکڑی کی ہوا ز قسم زیتون۔ پیلوکی۔ مسواک سیدھی بے گڑہ ہو۔ لمبائی میں ایک باشت موٹائی میں چھنگلی انگشت کے برابر۔ دانتوں پر عرضاً کرے۔ طولاً نہیں۔ پہلے ایک کلی کرے۔ پھر مسواک دھو کر داہنے ہاتھ میں پکڑے اس طرح کہ چھنگلی انگلی اور ز انگشت (انگوٹھا) نیچے رہے اور باقی تین انگلیاں اوپر رہیں مسواک اوپر اور نیچے تین بار کرے۔ فارغ ہونے پر دھو کر ریشہ اوپر کی طرف کر کے کھڑی کرے۔ (کسی سہارے سے) جب قابل استعمال نہ رہے تو زمین میں دفن کر دے۔

مسواک کی اہمیت حضور نبی کریم صلی اللہ علیہ وسلم نے فرمایا ہے کہ دو رکعتیں مسواک کر کے پڑھنا ان ستر رکعتوں سے افضل ہیں جو بے مسواک کے پڑھی جائیں۔ فرمایا اگر

مجھے اُمت کی تکلیف کا خیال نہ ہوتا تو میں ہر نماز کے لیے مسواک کو لازم کر دیتا۔
فائدہ: مسواک کے اہتمام سے ایک فائدہ یہ ہے کہ مرتے وقت کلمہ شہادت پڑھنا نصیب ہوتا ہے۔

اعتکاف اور اُس کے مسائل

اعتکاف بمعنی رُک جانا۔ ٹھہر جانا۔ پابند ہونا۔ شرعی اصطلاح میں رمضان المبارک کے آخری عشرہ کی ایک خصوصی عبادت جو روزہ دار مسجد میں ادا کرتا ہے۔ یہ اعتکاف سنت مؤکدہ ہے۔ حضور نبی کریم صلی اللہ علیہ وآلہ وسلم رمضان المبارک کے آخری عشرہ میں اعتکاف فرماتے۔ اپنی زندگی مبارک کے آخری رمضان المبارک میں بیس دن کا اعتکاف فرمایا۔ آپ ہر اعتکاف میں حضرت جبرائیل امین کے ساتھ قرآن پاک کا دورہ فرماتے۔ حضور نبی کریم صلی اللہ علیہ وآلہ وسلم نے فرمایا کہ معتکف گناہوں سے باز رہتا ہے۔ اور نیکیوں سے اس قدر ثواب حاصل کرتا ہے گویا اُس نے تمام نیکیاں کیں نیز فرمایا کہ جس نے رمضان میں دس دن کا اعتکاف کر لیا۔ تو گویا اُس نے دو حج اور دو عمرے کئے۔ (ابن ماجہ۔ بیہقی) اعتکاف کے اعتبار سے سب سے افضل مسجد، مسجد حرم ہے۔ پھر مسجد نبوی پھر مسجد اقصیٰ پھر وہ مسجد جہاں نماز جمعہ ہوتی ہو۔ محلہ کی مسجد میں اگر پنجگانہ نماز باجماعت ہوتی ہے۔ تو محلہ کی مسجد میں اعتکاف کرے۔

طریقہ اعتکاف اعتکاف کرنے والا روزہ دار۔ رمضان المبارک

کو عصر کے وقت مسجد کے کسی گوشہ میں اپنے لیے جگہ مختص کر لے اور پردہ اعتکاف لگا لے۔ ضرورت سے زیادہ جگہ نہ گھیرے۔ اسی دن قبل از غروب آفتاب اعتکاف کی نیت سے مسجد میں داخل ہو کر روزہ مسجد میں افطار کر سکے۔ ازال بعد دوران اعتکاف بلا عذر مسجد سے باہر نہ جائے ورنہ اعتکاف باطل ہو جائے گا۔

صرف ضرورت طبعی جو مسجد میں پوری نہ ہو سکے اس کے لیے باہر جانا جائز ہے۔ مثلاً پیشاب، پاخانہ، استنجا، وضو اور غسل واجب۔ حاجت شرعی مثلاً جمعہ کی نماز کے لیے جانا جبکہ اُس مسجد میں نماز جمعہ نہ ہوتی ہو۔ نماز جمعہ کے لیے نزدیکی جامع مسجد میں اُس وقت پہنچے کہ اذان ثانی سے قبل سنتیں ادا کر سکے۔ زیادہ پہلے نہ جائے۔ نماز جمعہ کے بعد سنتیں پڑھ کر فوراً واپس آئے۔ زیادہ دیر ہرگز نہ ٹرکے۔ راستہ میں کسی کے ٹھہرانے پر نہ ٹھہرے۔ ہاں کوئی مریض راستہ میں مل جائے تو اس کی عیادت کر سکتا ہے۔ نماز جنازہ کے لیے بھی نہیں جاسکتا۔ وضو خانہ غسل خانہ استنجا خانہ کی جگہ اور امام کا حجرہ مسجد کی حدود میں نہیں آتے۔ ان جگہوں پر بلا ضرورت نہ جائے۔

مسجد سے باہر نکلنے کی صورتیں | اگر رفع حاجت کی جگہ نزدیک نہیں ہے تو معتکف کھیتوں میں یا اپنے

نزدیکی گھر رفع حاجت کے لیے جاسکتا ہے۔ راہ میں کسی سے دُینا کی بات نہ کرے۔ اور نہ کسی کے ٹھہرانے سے رُکے۔ اگر رُک گیا اور بات چیت میں مشغول ہو گیا۔ تو اعتکاف نہ رہا۔ اگر کسی شخص کا کھانا لانے والا کوئی نہ ہو تو وہ کھانا گھر سے لاکر مسجد میں کھائے۔ اگر اہل محلہ اُسے کھانا لادیا کریں تو باعثِ ثواب ہے۔

معتکف اور احکام غسل وضو

اعتکاف کے دوران عادتاً یا شوقیہ غسل کی اجازت نہیں۔

گرمی کے موسم میں گرمی کی شدت سے اگر دل گھبراتا ہو یا پسینہ سے کپڑوں یا جسم سے بو آنے لگے تو غسل کی اجازت ہے۔ احتلام کی صورت میں معتکف پر غسل فرض ہے۔ احتلام سے اعتکاف میں کوئی نقص واقع نہیں ہوتا۔ چاہیے کہ فوراً استنجا کر کے وضو کرے۔ پھر غسل کا انتظام کرے۔ سردی کے موسم میں ضرورت سمجھے تو غسل واجب کے لیے گرم پانی گھر سے پیغام بھیج کر منگواسکتا ہے۔ گرم حمام اگر نزدیک ہے تو غسل واجب کے لیے وہاں جاسکتا ہے۔ مگر بعد غسل فوراً واپس آئے۔ مسجد کے ساتھ غسل خانہ ہو تو پھر وہاں نہائے۔ باہر نہ جلتے۔ دوران اعتکاف جمعہ کے غسل کے لیے باہر جانا جائز نہیں۔ ہاں مسجد کے ملحوظ غسل خانے میں جمعہ کے غسل کی اجازت ہے۔ معتکف اپنی مسجد کے ساتھ والی جگہ پر وضو کرے۔ باہر جانا جائز نہیں۔ دوران اعتکاف بہتر یہ ہے کہ با وضو رہے۔ سوکر اٹھے تو وضو کرے۔ ریح کی حاجت ہو تو مسجد سے باہر آ جائے وضو کرے پھر مسجد میں داخل ہو۔

آداب اعتکاف | معتکف کو مندرجہ ذیل امور کا خاص خیال رکھنا چاہیے۔ تاکہ اعتکاف کی رُوح قائم رہے اور

زیادہ سے زیادہ فائدہ ہو۔ سحری اور افطاری کے وقت مرغین غذا سے پرہیز کیا جائے۔ پیٹ بھر کر نہ کھائے۔ اس سے فائدہ کا غلبہ ہوتا ہے۔ زود بخم غذا کھائی جائے تاکہ بیماری سے بچا جائے۔ مسجد میں اگر اور معتکف حضرات بھی ہوں

تو بھی اپنے اپنے پردہ اعتکاف میں کھانا بہتر ہے۔ اگر اکٹھے بیٹھ کر کھائیں تو پھر ہنسی مذاق اور فضول گفتگو سے پرہیز کیا جائے۔ کھانے کے فوراً بعد اپنے اپنے پردہ اعتکاف میں آ جانا چاہیے۔ آج کل مساجد میں مجموعی افطاری کا عام رواج ہے۔ معتکف کو الگ رہنا چاہیے۔ افطاری لے کر اپنی جگہ پر روزہ افطار کرے۔ بلا ضرورت مجلس، روح اعتکاف کے منافی ہے۔ روزہ کھجور سے افطار کیا جائے تو بہتر ہے۔ معتکف خاموشی سے غیر معتکف کو افطاری پیش کر سکتا ہے۔ معتکف رات یا دن کے کسی حصہ میں پردہ اعتکاف کے اندر ہی سوئے۔

ہاں گرمی کے موسم میں گرمی کی شدت ہو اور مسجد کا صحن تنگ ہو یا نہ ہو تو معتکف مسجد کی چھت پر سو سکتا ہے۔ کم سے کم وقت نیند اور آرام میں گزارے زیادہ وقت عبادت۔ ذکر فکر اور شب بیداری میں گزارے۔ پردہ اعتکاف کے اندر پکڑے تبدیل کئے جاسکتے ہیں مگر عریانی کی حالت پیدا نہ ہو۔ مسجد میں نمازی نماز ادا کر رہے ہوں تو قرآن مجید اور درود شریف۔ ذکر واذکار بلند آواز سے نہ پڑھے۔ ویسے مناسب بلند آواز سے قرآن مجید اور ذکر واذکار، درود شریف پڑھ سکتا ہے۔ دوران اعتکاف غیر محرم سے ملاقات اور تعویذ دھاک کی اجازت نہیں۔ البتہ کسی باپردہ عورت کی التجائیں کر دھا کرنے میں کوئی بُرائی نہیں۔ اپنے قریبی رشتہ داروں، دوستوں سے بھی اشد ضرورت کے بغیر ملاقات نہ کرے۔

مسجد میں دوسرے معتکف حضرات سے لمبی چوڑی گفتگو، مسائل پر بحث اور ہنسی مذاق سے اجتناب کرے۔ دوران اعتکاف غیبت، جھوٹ، گالی گلوچ اور لڑائی جھگڑے سے پرہیز کرے۔ کیونکہ اعتکاف دنیاوی دھندوں اور

بکھیروں سے الگ تھلک ہو کر اللہ اور اُس کے پیارے رسول (صلی اللہ علیہ وسلم) کی رضا جوئی کے لیے کیا جاتا ہے۔ مسجد کے کسی گوشہ میں ڈاڑھی مونڈنا جائز ہے ایک تو یہ فعل ویسے ہی خلاف شرع ہے۔ پھر اعتکاف کے دوران معتکف کو یہ فعل ترک کر دینا چاہیے۔ جمعہ کی تیاری میں سر کے بالوں کو سنوارنا۔ مونچھوں کی تراش کی اجازت ہے۔ مگر بال مسجد میں گرنے نہ پائیں۔ معتکف دنیاوی کاموں میں دلچسپی نہ لے۔ انتظامی امور میں کم سے کم وقت دے۔ اگر مسجد کی خدمت کرتا تھا تو دوران اعتکاف اب کم سے کم وقت دے۔ بہتر تو یہ ہے کہ ہمہ تن عبادت اور ذکر واذکار میں مصروف رہے۔ تاکہ انوار و تجلیات کی بارش کا حقدار بن جائے۔ دنیاوی کتب کا مطالعہ از قسم ناول، ڈائجسٹ وغیرہ پڑھنا منع ہے۔ بلکہ اخبار پڑھنا بھی مکروہ ہے۔ پردہ اعتکاف سے کم از کم وقت باہر چلے۔ پردہ اعتکاف بہت ضروری ہے۔ کیونکہ خلوت پردہ اعتکاف سے ہی قائم رہ سکتی ہے۔ جماعت کے وقت پردہ اعتکاف اٹھا کر نماز میں شامل ہو جاتے۔ اگر جگہ کی گنجائش ہو تو فرض نماز کی ادائیگی کے بعد پردہ اعتکاف میں آ جاتے۔ جگہ تنگ ہو تو پھر مکمل نماز کے بعد پردہ اعتکاف میں آ جاتے بعض معتکف لیٹرین (نحلا) میں سگریٹ نوشی کرتے ہیں یہ جائز نہیں۔ دوران اعتکاف سگریٹ نوشی سے پرہیز کرنا چاہیے۔

عبادات اعتکاف

عبادات میں اولین حیثیت نماز پنجگانہ کی ہے۔ دوران اعتکاف فرض نماز نہایت خشوع

خضوع سے ادا کرے۔ پھر پنجگانہ نوافل رتبعہ، اشراف، چاشت، الزوال، آدھین

ہیں۔ پابندی وقت اور مداومت سے پڑھے۔ مکروہ اوقات (جب سورج طلوع یا غروب ہو رہا ہو۔ عین دوپہر۔ عصر کی نماز کے بعد اذان مغرب تک) میں نوافل یا قصانا زادانہ کرے۔ صلوٰۃ التسلیم کم از کم ایک بار تو ضرور پڑھے۔ رمضان المبارک میں نوافل کا ثواب عام دنوں کے فرضوں کے برابر ہوتا ہے۔ اس لیے ان پنجگانہ نوافل اور صلوٰۃ التسلیم کے علاوہ عام نوافل کی کثرت کرے۔ حضور نبی کریم صلی اللہ علیہ وسلم کی زیارت کا شوق ہو تو دیگر عبادات کے علاوہ درود شریف میں کثرت کرے ہر روز ایک بار اُس درود شریف کا ہدیہ جو روضہ اقدس پر کھڑے ہو کر دوبار رسالت میں زائین پیش کرتے ہیں۔ مسجد میں قبلہ رو ہو کر پیش کرے۔ پیرو مشد کے بتائے طریقہ پر عبادت و نوافل اور درود شریف کی ادائیگی سودمند ہوتی ہے۔ اعتکاف میں درجات بھی بلند ہوتے ہیں اور روحانی ترقی حاصل ہوتی ہے۔ دوران اعتکاف عبادت کا ایک ایسا معمول بنالینا چاہیے۔ جس میں آرام کے لیے گنجائش بھی ہو اور عبادت کے لیے بھی زیادہ سے زیادہ وقت۔ دوران اعتکاف تلاوت قرآن مجید۔ قرأت کتب حدیث انبیاء کی سیرت کی کتب اور اولیاء کرام کے واقعات کا مطالعہ بہتر ہے۔

مراقبہ | مبداء فیض سے فیض کے انتظار میں متوجہ الی اللہ ہو کر بیٹھنا مراقبہ کہلاتا ہے۔ فیوض و برکات مبداء فیض ذات باری تعالیٰ سے طالب کے وجود پر منعکس ہوتے ہیں۔ متوجہ الی اللہ ہو کر شیطانی وساوس اور خطرات کو دل میں نہ آنے دے۔ دل کی پاسبانی اور نگہداشت کرے۔ مراقبہ دل کا نگہبان ہوتا ہے۔ لوگوں سے غلط ملط اور غیر کی طرف نظر ڈالتے سے دل میں وسوسے پیدا ہوتے ہیں۔

دل امراض کا علاج مراقبہ سے ہوتا ہے۔ اولیاء اور صوفیاء کرام کے نزدیک مراقبہ بہت اہم عمل ہے۔ اور وہ مراقبہ پر بہت زور دیتے ہیں۔ کیونکہ روحانیت کی ترقی کا راز اسی عمل میں پنہاں ہے۔ دوران اعتکاف مراقبہ کی افادیت اور زیادہ ہو جاتی ہے۔ لہذا نماز تہجد یا نماز مغرب کے اوابین کے نوافل کے بعد مراقبہ کرے۔

مراقبہ کا طریقہ | ہر روز الوپر اپنے دونوں ہاتھوں سے حلقہ بنائے۔ چادر سر پر اوڑھ لے۔ آنکھیں بند کر کے قلب پر توجہ رکھے۔

یہ دعا پڑھے۔ اہلی مقصود من توئی و رضائے تو۔ مرا معرفت و محبت بدہ۔ یہ دعا پڑھنے کے بعد زبان بند کرے۔ قلب پر توجہ رکھے۔ مراقبہ کی حالت میں ادھر ادھر نہ دیکھے۔ یکسوئی سے مراقبہ کرے۔ چند دن میں ہی انشاء اللہ انوار الہی کا نزول اپنے اوپر اُسے نظر آنے لگے گا۔ آغاز میں کم از کم دس منٹ۔ آہستہ آہستہ ذوق و شوق پیدا ہوتا جائے گا۔ تو گھنٹوں مراقبہ میں بیٹھنا بھی مختصر نظر آئے گا۔

خاموش ہیں کوہ و دشت و دریا قدرت ہے مراقبہ میں گویا

اعتکاف کا خاص وظیفہ | عزت، غلبہ، دشمن سے نجات۔ اللہ کی مدد اور تائید و نصرت کو اپنے ہر حال میں شامل کرنے کے لیے ”یا قوئی یا عزیز“ (اے طاقت والے اے غلبہ والے) وظیفہ از حد مفید ہے۔ اسے کثرت سے پڑھے۔ اگر ۱۲۵۰۰۰۰ (سو سوا لاکھ) کی تعداد میں دو دفعہ پڑھے تو زیادہ بہتر ہے۔

لیلۃ القدر | یہ رات جس میں عبادت ہزار ہینہ کی عبادت سے افضل ہے۔

رمضان المبارک کے آخری عشرہ کی طاق راتوں میں تلاش کی جاتی ہے۔ عام طور پر ستائیسویں رات شب قدر خیال کی جاتی ہے۔ اس لیے آخری عشرہ کی تمام طاق راتوں بالخصوص ستائیسویں رات کو خوب عبادت کی جائے۔ بخاری مسلم شریف میں حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا جو شخص شب قدر میں ایمان کے ساتھ اور اللہ کے اجر کی خاطر عبادت کے لیے کھڑا رہا اس کے تمام پچھلے گناہ معاف ہو گئے۔ نیز یہ بھی فرمایا کہ جو شخص اس رات سے محروم رہ گیا وہ یقیناً ہر قسم کی بھلائی سے محروم رہ گیا۔

اعتکاف توڑنے والے کام (۱) بیوی سے اختلاف کرنا۔ (۲) مسجد سے بلاعذر باہر جانا۔ (۳) مسجد سے باہر جا کر ضرورت سے زیادہ ٹھہرنا۔ (۴) معتکف پر جنون اور بے ہوشی کا مسل طاری ہونا۔ (۵) روزہ کا ٹوٹ جانا۔

اعتکاف چھوڑنے کی جائز صورتیں ایسی بیماری کا لاحق ہونا جس کے علاج کے لیے مسجد سے باہر جانا ضروری ہو جائے۔ (۲) ماں، باپ، بیوی بچوں کی ایسی تکلیف جو معتکف کے سوا اور کوئی رفع نہ کر سکتا ہو۔ (۳) ماں باپ بہن بھائی یا پیر و مرشد کا اچانک فوت ہو جانا اور ان کے جنازہ میں شمولیت کے لیے باہر جانا۔ ان صورتوں میں اعتکاف چھوڑنا جائز ہے۔

اگر اعتکاف ٹوٹ گیا یا عذر سے چھوٹ گیا تو جتنا حصہ فوت ہوا اس کی قضا واجب ہے۔ مکمل کی قضا کی ضرورت نہیں۔ اگر کل حصہ فوت ہوا تو مکمل کی قضا ہوگی۔

عورت کا اعتکاف

عورت صرف اپنے گھر کے اندر اس جگہ اعتکاف کرے جو نماز کے لیے مختص ہے۔ اگر ایسی کوئی جگہ نہیں تو پھر گھر کے کسی کونہ میں موسم کے مطابق جگہ مختص کرے اور پردہ اعتکاف لگائے۔ عورت کے لیے خاوند سے اجازت حاصل کرنا ضروری ہے۔ دوران اعتکاف عورت گھر کا کام کاج نہیں کر سکتی۔ اپنا وقت عبادت ذکر اذکار میں گزارے۔ اعتکاف کے دوران میں عورت کو حیض یا نفاس شروع ہو جائے تو اعتکاف ختم ہو جائے گا۔ پاک ہونے کے بعد قضا پوری کرے۔ باقی مسائل مردوں کے اعتکاف جیسے ہیں۔ بلاعذر جائے اعتکاف سے باہر نہ جائے۔

اختتام اعتکاف ہر معتکف عید کا چاند نظر آنے پر یا تیس دن پورے ہونے پر اعتکاف کو ختم کرے گا۔

اعتکاف کی اہمیت رمضان المبارک کے آخری عشرہ میں کئے جانے والا اعتکاف سنت مؤکدہ علی الکفایہ ہے۔ اگر اہل محلہ یا بستی میں سے کسی ایک نے ادا کر لیا تو سب کی طرف سے یہ سنت ادا ہو جائے گی اگر کوئی شخص بھی اعتکاف ادا نہ کرے تو سارے اہل محلہ یا بستی پر نذر کی سنت کا گناہ ہوگا۔ حضرت عطارؒ کا قول ہے کہ معتکف کی مثال ایسی ہے جیسے کوئی شخص کسی ضرورت سے کسی بڑے آدمی کے دروازے پر جا پڑے۔ معتکف یہ عہد کر لیتا ہے کہ جب تک میری مغفرت نہ ہو جائے گی میں اس دروازہ سے نہیں ہٹوں گا۔ مختصراً اعتکاف میں امور دُنیا سے دل کو خالی کر کے اپنے نفس کو اپنے مولیٰ کے سپرد کر دینا ہوتا ہے۔

اعتکاف مسنون ٹوٹ یا چھوٹ گیا تو مسجد سے باہر نکلنا ضروری نہیں۔ بلکہ معتکف باقی ماندہ دنوں میں نفل کی نیت سے اعتکاف جاری رکھے۔ تاکہ نفل اعتکاف کا ثواب تو ہاتھ سے نہ جائے۔ اگر اعتکاف کسی غیر اختیاری مجبوجوک سے ٹوٹا تو عجب نہیں کہ رب کریم اپنے فضل قدیم، کرم عظیم اور رحمت واسعہ سے مسنون اعتکاف کا ثواب عطا فرماوے۔ لیکن اگر کوئی شخص اعتکاف جاری نہ رکھے تو بھی جائز ہے۔ ایک صورت یہ بھی ہے کہ جس دن کا اعتکاف ٹوٹا ہے۔ اُس دن باہر چلا جائے۔ اور اگلے دن نفل اعتکاف کی نیت سے پھر اعتکاف شروع کر دے۔

قضا کا طریقہ

اگر اعتکاف دن میں ٹوٹا ہو تو پھر صرف دن دن ہی کی قضا واجب ہوگی۔ یعنی ادائیگی قضا کے لیے صبح صادق سے پہلے مسجد میں داخل ہو۔ روزہ رکھے اور اسی روز شام کو غروب آفتاب کے بعد افطار اور نماز شام مسجد سے نکل آئے۔ اگر اعتکاف رات کو ٹوٹا تو رات اور دن دونوں کی قضا کرے۔ اس طرح کہ شام کو غروب آفتاب سے پہلے مسجد میں داخل ہو کہ رات بھر مسجد میں رہے۔ حسب معمول عبادت کرے۔ روزہ رکھے اور اگلے دن غروب آفتاب کے بعد مسجد سے باہر نکلے۔ اگر اسی رمضان میں قضا ممکن نہ ہو تو ماہ رمضان کے علاوہ یا اگلے رمضان میں قضا پوری کر سکتا ہے۔ چونکہ زندگی کا بھر و سہ نہیں۔ بہتر یہی ہے کہ جلد از جلد اعتکاف کی قضا پوری کرے۔

(استفادہ از روحانی اعتکاف فیجہ فکر علامہ عالم فقری لاہوری)

سَلَامٌ قَوْلَاهُمْ رَبِّ الرَّحِيمِ كَانُمُلُوظِيفَةِ رَمَهَبَانِ رَبِّ كِطَفِ

سلامتی کا قول ہے۔

- ۱۔ یہ وظیفہ بعد نماز فجر اور عشاء روزانہ تاحیات کثرت سے پڑھنے سے انسان کا انجام بخیر ہوتا ہے۔ عالم سکرات کی منزل آسان ہو جاتی ہے۔
- ۲۔ ہر نماز کے بعد چند مرتبہ پڑھنے سے سکون حاصل ہوتا ہے۔
- ۳۔ گھر میں لڑائی جھگڑا رہتا ہو تو یہ وظیفہ روزانہ ۱۱۱ مرتبہ ۹۰ دن پڑھے انشاء اللہ لڑائی جھگڑا ختم ہو جائے گا۔
- ۴۔ کوئی حاجت ہو تو تہجد کے وقت گھر میں یا مسجد میں دو نفل ادا کرے۔ پھر کھڑے ہو کر یہ وظیفہ ۱۱۱۱ مرتبہ ۴۰ دن پڑھے۔ اول و آخر درود شریف گیارہ مرتبہ۔ انشاء اللہ حاجت پوری ہوگی۔
- ۵۔ مرض سے نجات کے لیے مریض با وضو ہو کر ۲۱۰۰ مرتبہ پڑھے۔
- ۶۔ اگر کوئی شخص یہ وظیفہ روزانہ ۸۱۹ مرتبہ پڑھنے کا معمول بنالے تو دوسرے لوگ اُس پر مہربان ہونے لگتے ہیں۔
- ۷۔ اگر کوئی مریض شدید مرض میں مبتلا ہو۔ تو اس کے لواحقین مریض کے سر پر بیٹھ کر تسبیح پریہ وظیفہ ۷۰۰ مرتبہ اس طرح پڑھیں کہ تسبیح مریض کے سر سے مس ہوتی رہے۔ پھر یہ تسبیح مریض کے تکیہ کے نیچے رکھ دی جائے۔ یہ عمل سات روز تک کیا جائے۔ وقت کی قید نہیں۔ انشاء اللہ مریض شفا پائے گا۔ مگر موت کا علاج تو کوئی نہیں۔

رات کو سوتے وقت کے عملیات

- ۱۔ چار مرتبہ سورۃ فاتحہ پڑھے کہ چار ہزار دینار کا صدقہ کرنے کے برابر ہے۔
 - ۲۔ تین مرتبہ سورۃ اخلاص پڑھے کہ ایک قرآن مجید پڑھنے کے برابر ہے۔
 - ۳۔ دس مرتبہ درود شریف پڑھے کہ جنت کی قیمت ادا کرنے کے برابر ہے۔
 - ۴۔ چار مرتبہ استغفار اَسْتَغْفِرُ اللہَ رَبِّیْ مِنْ كُلِّ ذَنْبٍ وَ اَتُوبُ اِلَیْہِ پڑھے کہ دو لڑنے والوں میں صلح کرانے کے برابر ہے۔
 - ۵۔ چار مرتبہ تیسرا کلمہ سُبْحَانَ اللہِ وَالْحَمْدُ لِلّٰہِ وَلَا اِلٰہَ اِلَّا اللہُ وَاللہُ اَكْبَرُ وَلَا حَوْلَ وَلَا قُوَّةَ اِلَّا بِاللہِ الْعَلِیِّ الْعَظِیْمِ ط پڑھے کہ ایک حج کے ثواب کے برابر ہے۔
- یہ عمل حضور نبی کریم صلی اللہ علیہ وآلہ وسلم نے حضرت علی کرم اللہ وجہہ کو ارشاد فرمایا تھا۔

بد امنی اور افزائش قری کے ایام میں سوتے وقت یہ پڑھ کر نیند کرے تو بہتر ہے۔

اے اللہ میں اپنی جان، مال، اولاد، عزت و ناموس سب تیرے اور تیرے حبیب پاک صلی اللہ علیہ وسلم کے سپرد کرتا ہوں۔ تو اپنے محبوب پاک صلی اللہ علیہ وسلم کے صدقہ میں ہماری حفاظت فرما کہ تو سب سے بہتر حفاظت فرمانے والا ہے۔

وہ سلام جو روضہ اطہر پر پیش کیا جاتا ہے

بِسْمِ اللہِ الرَّحْمٰنِ الرَّحِیْمِ

الصَّلٰوۃُ وَالسَّلَامُ عَلَیْكَ یَا رَسُوْلَ اللہِ

الصَّلٰوۃُ وَالسَّلَامُ عَلَیْكَ یَا حَبِیْبَ اللہِ

الصَّلٰوۃُ وَالسَّلَامُ عَلَیْكَ یَا خَلِیْلَ اللہِ

الصَّلٰوۃُ وَالسَّلَامُ عَلَیْكَ یَا نَبِیَّ اللہِ

الصَّلٰوۃُ وَالسَّلَامُ عَلَیْكَ یَا صَفِیَّ اللہِ

الصَّلٰوۃُ وَالسَّلَامُ عَلَیْكَ یَا خَیْرَ خَلْقِ اللہِ

الصَّلٰوۃُ وَالسَّلَامُ عَلَیْكَ یَا مَنْ اَخْتَارَہُ اللہُ

الصَّلٰوۃُ وَالسَّلَامُ عَلَیْكَ یَا مَنْ اَرْسَلَهُ اللہُ

الصَّلٰوۃُ وَالسَّلَامُ عَلَیْكَ یَا مَنْ زَیَّنَہُ اللہُ

الصَّلٰوۃُ وَالسَّلَامُ عَلَیْكَ یَا مَنْ شَرَّفَہُ اللہُ

الصَّلٰوۃُ وَالسَّلَامُ عَلَیْكَ یَا مَنْ كَرَّمَہُ اللہُ

الصَّلٰوۃُ وَالسَّلَامُ عَلَیْكَ یَا مَنْ عَظَّمَهُ اللہُ

الصَّلٰوۃُ وَالسَّلَامُ عَلَیْكَ یَا سَیِّدَ الْمُرْسَلِیْنَ

الصَّلٰوۃُ وَالسَّلَامُ عَلَیْكَ یَا اِمَامَ الْمُتَّقِیْنَ

الصَّلٰوۃُ وَالسَّلَامُ عَلَیْكَ یَا خَاتَمَ النَّبِیِّیْنَ

الصَّلٰوۃُ وَالسَّلَامُ عَلَیْكَ یَا شَفِیْعَ الْمُذْنِبِیْنَ

الصَّلٰوۃُ وَالسَّلَامُ عَلَیْكَ یَا اَنْیْسَ الْغُرَبَیِّیْنَ

الصَّلٰوۃُ وَالسَّلَامُ عَلَیْكَ یَا رَسُوْلَ رَبِّ الْعَالَمِیْنَ

صَلَوَاتُ اللَّهِ وَمَلَائِكَتِهِ وَانْبِيَاءِهِ وَرُسُلِهِ
وَحَمَلَةَ عَرْشِهِ وَجَمِيعِ خَلْقِهِ عَلَى سَيِّدِنَا
مُحَمَّدٍ وَآلِهِ وَأَصْحَابِهِ وَأَزْوَاجِهِ وَذُرِّيَّتِهِ
وَأَهْلِ بَيْتِهِ أَجْمَعِينَ ط اللَّهُمَّ صَلِّ عَلَى
سَيِّدِنَا مُحَمَّدٍ فِي الْمَلَأِ الْأَعْلَى إِلَى يَوْمِ الدِّينِ
وَصَلِّ عَلَى سَيِّدِنَا مُحَمَّدٍ فِي كُلِّ وَقْتٍ وَحِينٍ
وَصَلِّ عَلَى جَمِيعِ الْأَنْبِيَاءِ وَالْمُرْسَلِينَ وَ عَلَى
مَلَائِكَتِكَ الْمُقَرَّبِينَ وَ عَلَى عِبَادِكَ الصَّالِحِينَ
وَ عَلَى أَهْلِ طَاعَتِكَ أَجْمَعِينَ وَارْحَمْنَا مَعَهُمْ
بِرَحْمَتِكَ يَا أَرْحَمَ الرَّاحِمِينَ ط

انسان کوئی شے کہہ کر بھول جائے یا نہ آئے کہ کہاں
رکھی تھی یا کہیں گھر میں گر جائے اور پتہ نہ چلے تو یہ دعا پڑھے۔
وَإِذَا كُنتَ بِحَدِّكَ إِذَا نَسِيتَ (۱۸-۲۴)

نذر یا منت کی نماز

مسئلہ: جب کوئی نذر مانے تو اگر کاپورا کرنا واجب ہے مثلاً کسی نے نذر مانی کہ یا اللہ
اگر میرا غلارا کام ہو جائے تو دو رکعت نماز پڑھوں گا تو کام ہو جانے کے بعد یہ دو رکعتیں
پڑھنا واجب ہے۔ اگر نہ پڑھے گا تو گنہگار ہوگا۔ (در مختار)

مسئلہ: خلاف شرع بات کے لیے نذر یا منت ماننا اور خلافت شرع عمل سے منت پوری
کرنا ناجائز ہے۔ (عالمگیری)

نماز عیدین

اسلام میں عیدین دو خوشی کے دن ہیں۔ عیدین دو ہیں۔ ایک عید الفطر
دوسری عید النضی۔ عید الفطر وہ عید ہے جو ماہ رمضان المبارک کے ختم ہونے پر ماہ
شوال کی یکم تاریخ کو ہوتی ہے۔ عید النضی وہ عید ہے جو ذی الحجہ کی دسویں تاریخ کو
ہوتی ہے۔ عیدین کے دن کی تیرہ سنتیں ہیں۔ (۱) صبح سویرے اٹھنا اور نماز فجر
محلہ کی مسجد میں ادا کرنا۔ (۲) غسل کرنا (۳) مسواک کرنا (۴) حسب توفیق نئے
یا دھلے ہوئے پاک کپڑے پہننا۔ (۵) خوشبو لگانا (۶) شرع کے مطابق اپنی
آرائش کرنا۔ (۷) خاص عید گاہ کو جانا۔ (۸) جانے اور واپسی پر راستہ بدلنا (۹)
راستہ میں تکبیرات کا پڑھنا (عید الفطر میں آہستہ اور عید النضی میں پکار کر) اور
تکبیرات عید گاہ میں ختم کرنا۔ (۱۰) نماز عید الفطر سے پہلے فطرہ ادا کرنا۔ (۱۱)
نماز عید الفطر سے پہلے کوئی میٹھی شے کھانا۔ کھجور چھوہارے وغیرہ ہوں تو طاق عدد
کھانا۔ نماز عید النضی سے پہلے کچھ نہ کھانا خواہ قربانی کرے یا نہ کرے۔ (۱۲) عید
گاہ میں نماز پڑھنا۔ (۱۳) عید گاہ کی طرف پیادہ جانا افضل ہے۔ عید گاہ دور ہو تو
سواری پر جانا درست ہے۔

تکبیرات: اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ
أَكْبَرُ وَلِلَّهِ الْحَمْدُ ط

تکبیرات تشریق: نویں ذی الحجہ کی نماز فجر سے تیرہویں ذی الحجہ کی نماز
عصر تک یہ تکبیرات کہے۔ خواہ باجماعت نماز پڑھے یا اکیلے۔ بلند آواز سے
پڑھے + عورت تکبیرات آہستہ پڑھے۔

۱۔ حجامت بخانا، ناخن تراشانا وغیرہ۔

نماز عیدین پڑھنے کا طریقہ:

نیت کرے دو رکعت نماز عید الفطر / عید الفصح واجب ساتھ چھ واجب تکبیروں کے۔ اس کے بعد امام کی اقتدا میں تکبیر تحریمہ اللہ اکبر کہہ کر ہاتھ زیر ناف باندھ کر **سُبْحَانَكَ اللَّهُمَّ**۔ اٹھ پڑھے۔ امام کے اللہ اکبر کہنے پر رفع یدین کیساتھ (دونوں ہاتھ کانوں تک لے جا کر) اللہ اکبر کہہ کر دونوں ہاتھ کھلے چھوڑ دے، پھر دوسری مرتبہ امام کے اللہ اکبر کہنے پر اللہ اکبر کہتے ہوئے دونوں ہاتھ کانوں تک لے جا کر کھلے چھوڑ دے۔ پھر تیسری دفعہ امام کے اللہ اکبر کہنے پر حسب سابق دونوں ہاتھ کانوں تک لے جا کر ہاتھ زیر ناف باندھ لے۔ امام اعوذ باللہ، بسم اللہ، الحمد اور سورۃ پڑھے گا۔ مقتدی قرأت سنے۔ امام تکبیر کہہ کر رُکوع، قومہ، سجدہ جلسہ کر کے دوسری رکعت کیلئے کھڑا ہوگا۔ ایک رکعت پوری ہوگئی۔ امام الحمد، سورۃ پڑھے گا۔ مقتدی سنے۔ دوسری رکعت کے رُکوع سے پہلے امام جب تکبیر کہے تو رُکوع سے پہلے حسب سابق پہلی رکعت کے تین تکبیریں ادا کرے۔ چوتھی تکبیر کہہ کر رُکوع کریں۔ بعد رُکوع قومہ، سجدہ، جلسہ اور تشہد کے بعد دائیں بائیں سلام کر کے نماز کو پورا کرے۔ پھر تین بار تکبیرات پڑھیں۔ عید الفطر میں آہستہ عید الفصح میں بلند آواز سے۔ امام سے خطبہ سنے۔ نماز عیدین کے بعد امام کے ساتھ دعا مانگے۔ نمازی ایک دوسرے سے عید مبارک کہیں۔ معافتہ کریں۔ دو رکعت نماز کی ادائیگی میں جب ہاتھ کھلے رکھے تو بقدر تین بار سبحان اللہ کہنے کے خاموش رہے۔ (کلیہ قاعدہ) جن تکبیروں کے بعد کچھ پڑھا جاتا ہے ان کے بعد ہاتھ باندھا جاتا ہے۔ جیسے کہ تکبیر تحریمہ (یعنی اول تکبیر) کے بعد ہاتھ باندھے تھے اور ثناء پڑھی گئی۔ جس تکبیر کے بعد کچھ نہیں پڑھا جاتا اس میں ہاتھ کھلے چھوڑے جاتے ہیں)۔

فطرانہ: عید کے دن وقت فجر سے یہ فطرانہ واجب ہو جاتا ہے۔ صدقہ فطر اپنی طرف سے اور اپنی نابالغ اولاد کی طرف سے دینا واجب ہوتا ہے۔ ایک فرد کی طرف سے پونے دو کلو گرام گندم یا آنا گندم یا اس کی قیمت (ان ایام کے بھاؤ کے مطابق) ادا کرے۔

مسافر کی نماز

جو شخص ۳/۸ میل مسافت چلے یا اس سے زائد کی نیت سے سفر کرے اُسے مسافر کہتے ہیں۔ سفر میں مسافت کا اعتبار ہے کہ کتنی مسافت ہے وقت کا نہیں۔ خواہ ہوائی جہاز، ریل گاڑی یا بس سے کتنی ہی جلدی طے ہو جائے۔ اگر سفر اس مسافت سے کم ہو تو مسافر نہیں۔ دوران سفر کم از کم پندرہ دن سے زیادہ ٹھہرنے کی نیت ہو تو پھر بھی مسافر نہیں۔ سفر کی مسافت ۹۲ کلو میٹر سے زیادہ اور پندرہ دن سے کم ٹھہرنے کی نیت ہو تو پھر مسافر ہے۔ فرض نماز قصر پڑھے یعنی چار فرض کی بجائے دو فرض ادا کرے۔ مغرب کے تین فرض اور عشاء کے وتر بھی تین۔ عمد نماز قصر ادا نہ کرنا گناہ ہے۔ مسافر سنت مؤکدہ پوری ادا کرے۔ جو لوگ چنگانہ نوافل (تہجد، اشراق وغیرہ.....) ادا کرتے ہیں سفر میں بھی ادا کریں تو بہتر ہے۔ مسافر اپنی قضاء نماز گھر واپس پہنچ کر بھی قصر کے طریقہ پر ادا کرے گا۔ اگر سنت غیر مؤکدہ اور نوافل بھی سفر میں ادا کرے تو افضل اور ثواب ہے۔

۱۔ فتاویٰ رضویہ، بہار شریعت + آج کے کلو میٹر کے حساب سے یہ مسافت (۹۲) بانوے کلو میٹر ہے کہ

بانچ میل میں آٹھ کلو میٹر ہوتے ہیں۔

فدیہ کا حکم

مسئلہ (۱) اگر کسی کی کچھ نمازیں قضا ہو گئیں اور ان کی قضا پڑھنے کی آخر تک نوبت نہیں آئی تو مرتے وقت نمازوں کی طرف سے فدیہ دینے کی وصیت کر جانا واجب ہے ورنہ گناہ ہوگا۔ (رد المحتار)

مسئلہ (۲) اگر کوئی وصیت کر جائے کہ میری اتنی نمازوں کے بدلے فدیہ دے دینا تو اس کے مال میں سے ولی (خوت) ہونے والے کے مال کا اختیار رکھنے والا (فدیہ دے دے اور کفن، دفن اور قرض ادا کر کے جتنا مال بچے، اس کے ایک تہائی میں سے جس قدر فدیہ نکل آوے اس قدر دینا واجب ہے) (شرح نقایہ)

مسئلہ (۳) ایک دن رات کی پانچ فرض اور ایک واجب (وتر) ملا کر چھ نمازوں کا فدیہ اسی (۸۰) تولے کے سیر سے پونے دو سیر فی نماز کے حساب سے ساڑھے دس سیر بلکہ (کچھ زیادہ) ساڑھے دس کلو (خالص) گندم یا اس کا آٹا یا قیمت دینا چاہیے۔ (رد المحتار، ہدایہ)

مسئلہ (۴) بہت بوڑھے اور ضعیف آدمی کو بحالت زندگی اپنی نمازوں کا فدیہ دینا مست نہیں ہے، نماز ہی ادا کرے خواہ اشارہ سے ادا کرنی پڑے۔ (عالمگیری)

فدیہ کا جواز آخر میں ہے جب کہ انسان اشارہ سے بھی نماز ادا کر سکے اور زندگی کی امید نہ رہے اور بالکل عاجز ہو جائے تاکہ اسی صورت سے آخرت کی پکڑ سے بچنے کی امید رہے اور غریب آدمی اس کے بجائے استغفار کرے۔ (فتویٰ)

احقر: چودھری نور احمد مقبول بی۔ اے نقشبندی مجددی

مکتبہ حضرت کرمانوالہ، افضل روڈ (نزدیکی مولوی فقیر محمد)

ساندہ کلاں - لاہور

حضور نبی کریم صلی اللہ علیہ وسلم سے توسل

ایک شخص کسی حاجت کے لئے حضرت عثمان بن عثمان رضی اللہ تعالیٰ عنہ کے پاس آیا کرتا تھا۔ مگر وہ اس کی حاجت پر غور نہ فرماتے۔ وہ ایک روز حضرت عثمان بن حنیف سے ملا اور ان سے شکایت کی۔ حضرت ابن حنیف نے اس کو کہا کہ وضو کر کے مسجد میں جا اور دو رکعت پڑھ کر یوں دعا کر۔

اَللّٰهُمَّ اِنِّیْ اَسْئَلُکَ وَاتُوْجِّہُ اِلَیْکَ بِنَبِیِّکَ مُحَمَّدٍ نَبِیِّ الرَّحْمَۃِ یَا مُحَمَّد اِنِّیْ اَتُوْجِّہُ بِکَ اِلَیْ رَبِّکَ اَنْ تَقْضِیْ حَاجَّتِیْ (یہاں اپنی حاجت کا نام لینا) اس نے ایسا ہی کیا۔ پھر وہ حضرت عثمان بن عثمان رضی اللہ عنہ (خلیفہ المسلمین) کے دروازہ پر حاضر ہوا۔ دربان آیا اُس کا ہاتھ پکڑ کر اندر لے گیا۔ حضرت عثمان غنیؓ نے اُسے اپنے برابر فرش پر بٹھایا۔ دریافت حال کر کے اُس کی حاجت پوری کر دی۔ پھر ارشاد فرمایا کہ اتنے دنوں میں اس وقت تم نے اپنا مطلب بیان کیا ہے۔ آئندہ جو حاجت تمہیں پیش آیا کرے ہمارے پاس آکر بتا دیا کرو۔ وہ وہاں سے رخصت ہو کر ابن حنیف سے ملا اور ان کا شکریہ ادا کیا کہ آپ نے یہ اچھی دعا بتائی۔ ابن حنیف نے کہا کہ میں نے اپنی طرف سے نہیں بتائی۔ ایک روز میں رسول اللہ صلی اللہ علیہ وآلہ وسلم کی خدمت میں حاضر تھا۔ ایک نابینا نے اپنی بینائی جاتے رہنے کی حضور صلی اللہ علیہ وسلم سے شکایت کی۔ آپ صلی اللہ علیہ وآلہ وسلم نے فرمایا اگر تم چاہو میں دعا کر دیتا ہوں یا صبر کرو۔ اس نے عرض کیا یا رسول اللہ! مجھے بہت دشواری ہے کوئی میرا عصا پکڑنے والا نہیں۔ آپ صلی اللہ علیہ وآلہ وسلم نے فرمایا کہ دو گنا دعا کر کے یہ دعا پڑھنا اَللّٰهُمَّ اِنِّیْ اَسْئَلُکَ وَاتُوْجِّہُ اِلَیْکَ بِنَبِیِّکَ مُحَمَّدٍ نَبِیِّ الرَّحْمَۃِ یَا مُحَمَّد اِنِّیْ اَتُوْجِّہُ بِکَ اِلَیْ رَبِّکَ اَنْ تَقْضِیْ حَاجَّتِیْ ابن حنیف کا بیان ہے کہ ہم ابھی بیٹھے ہوئے تھے کہ وہ شخص آیا گویا اس کو کوئی تکلیف ہی نہ ہوئی تھی (یعنی اُسے بینائی حاصل ہو گئی) (مخلص از رسول عربی مصنفہ محمد نور بخش تولی صفحہ ۸۲۳)

ماہِ محرم الحرام کی فضیلت:

یہ مہینہ اسلامی سال کا پہلا مہینہ ہے، اسلام سے پہلے ماہِ محرم چار مقدس مہینوں میں شمار ہوتا تھا۔ اسلام نے بھی اس تقدس کو قائم رکھا۔ ان چار مہینوں میں جنگ و جدل حرام (منع) ہے۔ ماہِ ذیقعدہ حج کی تیاری، ذوالحجہ حجِ محرم حج سے واپسی اور جب تجارت کا مہینہ۔ عام الفیل کا مشہور واقعہ جس میں ابراہہ گورنر یمن بیت اللہ شریف کو تباہ کرنے کے لئے مکہ معظمہ پر حملہ کی غرض سے عظیم لشکر اور ہاتھیوں کے ساتھ آیا تھا، ماہِ محرم میں وقوع میں آیا تھا۔

ایک حدیث شریف کے مطابق دس محرم کی تاریخ پہلے مذاہب میں بھی مقدس سمجھی جاتی تھی کہ حضرت آدم علیہ السلام اور حضرت حوا کی مغفرت اسی دن ہوئی تھی۔ حضرت نوح علیہ السلام کو دس محرم کو ہی طوفان سے نجات حاصل ہوئی۔ حضرت یونس علیہ السلام اس دن مچھلی کے پیٹ سے باہر آئے تھے۔ فرعون مصر دس محرم کو بحیرہ قلزم میں غرق کیا گیا تھا اور بنی اسرائیل کو اُس ظالم سے نجات ملی۔ یہودی دس محرم کا روزہ رکھتے اور اس عظیم دن کی یاد مناتے اور اللہ تعالیٰ کا شکر کرتے۔ حضور نبی کریم صلی اللہ علیہ وسلم نے مسلمانوں کو تین دن روزہ رکھنے کا ارشاد فرمایا: ۹، ۱۰، ۱۱ محرم کم از کم دو دن تو ضروری یعنی ۹، ۱۰ یا ۱۱، ۱۰ محرم تاکہ یہود سے مشابہت نہ ہو۔

حضور نبی اکرم صلی اللہ علیہ وسلم اور خلفائے راشدین رضی اللہ عنہم کے بعد یہ مہینہ نواسر رسول صلی اللہ علیہ وسلم حضرت امام حسین عالی مقام رضی اللہ عنہ کی شہادتِ عظمیٰ جو (دس محرم ۶۱ھ) کو میدانِ کربلا میں ہوئی کے باعث مسلمانوں میں معروف اور قابلِ تعظیم و تکریم ہو گیا، نیز مراد رسول اللہ صلی اللہ علیہ وسلم حضرت عمر فاروق رضی اللہ عنہ خلیفہ راشد دوم کی شہادت بھی یکم محرم کو ہوئی۔

عاشورہ کے دن کی برکت:

حدیث شریف میں ہے کہ اس دن روزہ رکھنے کا ثواب ہزار حج، ہزار عمرہ، ہزار شہیدوں اور ساتوں آسمانوں کے رہنے والوں کا ثواب ملتا ہے۔ اس دن جو کوئی اپنے عیال پر کھانے کی وسعت کرے گا تو اللہ تعالیٰ اُس کے دسترخوان کو سال بھر وسیع رکھے گا۔ اس دن مسلمانوں کو کھانا کھلائے اور روزہ افطار کرانے میں بہت ثواب ہے۔ گویا اُس نے تمام

امت محمدیہ کو روزہ افطار کرایا اور اُن کے پیٹ کو بھرا اس دن یتیم کے سر پر ہاتھ پھیرنے سے ہرنال یتیم کے سر کے عوض درجہ بلند کیا جاتا ہے۔ (ملخص از کتاب رکن الدین)
حضرت شیخ احمد محمد شیبانی رحمہ اللہ کے حالات شریف میں شیخ محقق حضرت علامہ شاہ عبدالحق محدث دہلوی رحمہ اللہ تحریر فرماتے ہیں:

”اور خاندانِ نبوت علیہ تجتہ کے ساتھ انتہائی محبت و عقیدت رکھتے ہیں۔ اپنے پیر و مرشد کے طریقہ پر تھے۔ لکھتے ہیں کہ عشرہ عاشورہ اور ربیع الاول کے پہلے بارہ دنوں میں وہ نئے اور اچھے کپڑے نہ پہنتے تھے اور ان دنوں کی راتوں میں زمین پر ہی سوتے اور مقابرِ سادات میں اعتکاف کرتے اور ہر روز بقدر امکان حضرت رسالت مآب صلی اللہ علیہ وسلم کی روح پاک اور آپ کے خاندانِ مقدس کی ارواح کو ثواب ہدیہ کرنے کے لئے طعام میں توسیع کرتے اور عاشورہ کے دن نئے کوزے شربت سے بھر کر اپنے سر پر رکھ کر سادات کے قیمیوں اور فقیروں کو پلاتے اور ان ایام میں اس طرح گریہ کرتے کہ گویا واقعہ کربلا ان کے سامنے ہو رہا ہے۔“

حضرت شاہ عبدالعزیز محدث دہلوی رحمہ اللہ فرماتے ہیں:

”حضرت علی رضی اللہ عنہ اور اُن کی اولاد پاک کو تمام افرادِ امت پیروں اور مرشدوں کی طرح مانتے ہیں اور تکوینی امور کو ان حضرات کے ساتھ وابستہ جانتے ہیں اور فاتحہ، درود و صدقات، نذر و نیاز ان کے نام کی ہمیشہ کرتے ہیں چنانچہ تمام اولیاء اللہ کا یہی حال ہے۔“

یہی شاہ صاحب رحمہ اللہ اپنی مشہور تصنیف تحفۂ اشاعرہ میں ایک جگہ فرماتے ہیں: ”وہ کھانا جو حضراتِ امام حسن و حسین رضی اللہ عنہما کی نیاز کے لئے پکایا جائے اور جس پر فاتحہ و قل شریف اور درود شریف پڑھا جائے وہ تبرک ہو جاتا ہے اور اس کا کھانا بہت ہی اچھا ہے۔“

مصنف کی دیگر تصانیف

نام کتاب	ملنے کا پتہ اور ہدیہ
۱ خزینہ کرم جلد اول - حصہ اول باب اول تا چہارم: مشتمل بر حالات زندگی ملفوظات، کرامات، تصرفات حضرت پیر سید محمد اسماعیل بخاری ۲۸۰ صفحات ہدیہ ۱۰۰ روپیہ	دربار عالیہ نقشبندیہ حضرت کرمانوالا شریف ضیاء القرآن پبلی کیشنز، مسلم کتابوی، نیو کرمانوالا ایک سنٹر ڈائریکٹ بخش روڈ لاہور، مکتبہ حضرت کرمانوالا افضل روڈ ساندہ کلاں
۲ خزینہ کرم جلد ثانی (حالات زندگی و کرامات اولیائے کرام حضرت کرمانوالا شریف) ضخامت ۸۰۰ صفحات ہدیہ ۱۵۰	ایضاً
۳ فخر نقشبندیہ، مشتمل بر حالات زندگی پیر سید محمد علی شاہ بخاری سجادہ نشین اول دربار عالیہ نقشبندیہ حضرت کرمانوالا شریف ادکارہ ۶۲۲ صفحات ہدیہ ۱۵۰ روپیہ	ایضاً
۴ سرچ الاثریہ مضامین قرآن حکیم ملل سیٹ تین جلد (اول دوم سوئم) صفحات بالترتیب ۳۱۲-۳۲۲-۳۳۲ ہدیہ ۱۱۶۰ اور مکمل سیٹ ۳۰۰ روپیہ	ایضاً
۵ بے مثل بشر کے تین عظیم سفر (طائف، معراج شریف، ہجرت) صفحات ۳۰۰ ہدیہ ۸۰ روپیہ	ایضاً
۶ حضور نبی کریم ﷺ کے تین عظیم غزوات (بدر - احد - اتراب) صفحات ۲۲۲ ہدیہ ۸۰ روپیہ	ایضاً
۷ رسول کائنات ﷺ حضور نبی کریم کی افضلیت و اکملیت صفحات ۲۰۰ ہدیہ ۸۰ روپیہ	ایضاً
۸ نوافل سے ہم غافل کیوں؟ نوافل کی اہمیت، بیچکانہ نوافل - مبارک راتیں، اعکاف کا مفصل بیان صفحات ۷۰ ہدیہ ۳۰ روپیہ	ایضاً
۹ اولیاء اللہ سے استمداد تو سب بعد از وصال صفحات ۲۰۰ ہدیہ ۸۰	ایضاً
۱۰ معیاس السیادتی مولد سید العباد صلی اللہ علیہ وسلم (روم تکین میلاد) صفحات ۲۰۸ ہدیہ ۱۰۰	ایضاً

خاص دعائیں

سورۃ ۶ پارہ ۱ کی آیت ۹ دَوْعِنْدُهُ مَفَاتِيحُ..... کِتَابِ مُبِیْن تک پڑھے۔ اپنی مشکل اور حاجت اللہ تعالیٰ سے دعا کرے۔ یہ آیت ہر مشکل جائز حاجت اور کاروبار میں برکت کے لئے کامیابی کی ہے۔ ہر نماز کے بعد بلا تاخیر ۴ بار بطور وظیفہ پڑھے۔ جملہ جائز امور کے لئے مجرب ہے۔

چشم:

۲۶ سورۃ ق آیت ۲۲ فَكُفُّوا... حَیْثُ تَمُوتُ تَمِینَ بار پڑھے پھر ”یا نور“ گیارہ دفعہ ہر نماز ال و آخر درود شریف ایک بار پڑھ کر انگلیوں پر دم کر کے آنکھوں پر لگائے۔ انشاء اللہ بصارت تیز بلکہ ضائع شدہ بینائی بھی لوٹ آئے گی۔

سوں اور دماغی کام کرنے والوں کیلئے:

ہر نماز کے بعد دایاں ہاتھ سر کے دائیں طرف رکھے۔ یا قُوٰی اِکْبَالِیْسِ ۳۱ مرتبہ پڑھے۔ انشاء اللہ لگے گا۔ نیز زَبْ ذِیْنِی عَلَمًا۔ ہر نماز کے بعد تین دفعہ پڑھنے سے علم میں برکت اور ترقی

رات کیلئے:

باقرض سے نجات کے لئے یہ عمل کرے۔ اچھی طرح وضو کرے۔ پھر یہ دعا پڑھے۔ ”یَا لَلّٰہُ اَنْتَ بَلِیْسُ وَاللّٰہُ اَنْتَ لَا اِلٰہَ اِلَّا اَنْتَ اَللّٰہُ a

غیر مسلم لوگوں کو دیکھا دیکھی ہم بائیں ہاتھ سے کھاتے پیتے ہیں۔ کھانے پینے سے پہلے بسم اللہ پڑھتے۔ فارغ ہونے کے بعد اَلْحَمْدُ لِلّٰہُ نہیں کہتے۔ بایں سبب خیر و برکت سے محروم ہو جاتے ہیں۔ لہذا چاہئے + چھینک آئے تو برانہ منائیں۔ بلکہ اَلْحَمْدُ لِلّٰہُ ہو۔ سنئے والا اَبْرَحْمٰکَ اللّٰہُ کہے۔ اس سے عمل کرنا چاہئے۔

تلاوت قرآن مجید کے آداب

(۱) قاری با وضو ہو کر بڑے سکون قلب اور یک سوئی سے تلاوت کرے۔ (۲) تین دن سے کم وقت میں قرآن مجید ختم کرنا مکروہ ہے۔ (۳) غصہ ظہر کر پڑھے۔ (۴) رحمت دو عالم ﷺ کا ارشاد گرامی ہے۔ قرآن پڑھو اور روؤ اگر وہ ناس آئے تو بے تکلف رونے کی کوشش کرو کہ گریہ زاری سے ہی رحمت الہی کو اپنی طرف متوجہ کیا جاسکتا ہے۔ (۵) جو آیت تلاوت کرو۔ اس کا حق ادا کرو۔ یعنی اگر آیت تسبیح و تکبیر کی ہے۔ تو سبحان اللہ۔ اللہ اکبر کہو۔ اگر آیت۔ علایا استغفار کی ہے۔ تو اپنے لئے دعا مانگو اور مغفرت طلب کرو۔ انعامات البیہ والی آیت پر دست سوال دراز کرے۔ اگر آیت۔ میں عذاب الہی یا مصیبت کا ذکر ہے تو پناہ مانگے۔ سجدہ کی آیت ہو تو پڑھنے اور سننے پر سجدہ کرو۔ (۶) قاری تلاوت شروع کرنے سے پہلے آعوذ پھر بسم اللہ پڑھے۔ (۷) تلاوت اتنی آواز میں سے کی جائے کہ کم از کم خود سن سکے۔ زیادہ بلند آواز سے تلاوت نہ کرے (۸) خوش الحانی سے پڑھے کہ آقائے نامہ عالمین نے فرمایا ہے کہ جو خوش البہانی سے نہیں پڑھتا ہم میں سے نہیں۔ (۹) دل میں یہ احساس ہو کہ قرآن مجید کوئی معمولی قرآن نہیں یہ رب ذوالجلال کا کلام ہے۔ جو اس نے اپنے بندوں کی ہدایت کے لئے حضور نبی کریم ﷺ کے قلب منیر پر نازل فرمایا۔ (۱۰) دوزانو بیٹھ کر۔ سر ڈھانپ کر قبلہ رو ہو کر۔ رمل پر رکھ کر قرآن پڑھنا آداب میں سے ہے۔ (۱۱) جب تلاوت ختم کرے تو کہے۔

صَدَقَ اللَّهُ تَعَالَى وَبَلَغَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَهُمُ انْفَعْنَا بِهِ وَ
بَارِكْ لَنَا فِيهِ الْحَمْدُ لِلَّهِ رَبِّ الْعَالَمِينَ اَسْتَغْفِرُ اللَّهَ الْحَيَّ الْقَيُّومَ۔

درویش شریف پڑھنے کے آداب

(۱) با وضو۔ قبلہ رو۔ دوزانو بیٹھ کر پڑھے۔ سر سے ننگا نہ ہو۔ (۲) پاکیزہ جگہ پاکیزہ لباس ہو مودب بیٹھے۔ (۳) خشوع و خضوع کے ساتھ بارگاہ مصطفوی ﷺ کی عظمت شان کا خیال ہر دم رہے۔ (۴) حضور نبی کریم ﷺ کو حاضر و ناظر جان کر درویش شریف پڑھے۔ دل میں یہ تصور ہو کہ میں روضہ اطہر پر بیٹھا درویش شریف پڑھ رہا ہوں۔ اور حضور نبی کریم ﷺ بخشش نفیس میرا درویش شریف سماعت فرما رہے ہیں۔ (۵) آہستہ آہستہ صحت نفیسی اور حضور قلب کے ساتھ پڑھے۔ چلے پھرتے نہ پڑھے۔ (۶) اگر تسبیح زیر استعمال ہو تو دور سے نہ پھینکے۔ بلکہ احترام سے مقررہ جگہ پر رکھے۔ کہ دانوں پر سرور گانات ﷺ کا نام نامی واسم گرامی لیا جاتا ہے۔ (۷) جو تعداد مقرر کرے۔ اس پر مداومت کرے۔ جمعہ المبارک اور پیر کے دن درویش شریف کی کثرت کرے۔ کہ درویش شریف اسم اعظم ہے۔

(استفادہ از ضیاء القرآن و تحفۃ الصلوٰۃ الی النبی المختار مصنفہ حافظ عنایت اللہ شہنشاہی مجددی)